

വികേന്ദ്രീകൃതസൂത്രണ സംസ്ഥാനതല കോഓർഡിനേഷൻ കമ്മിറ്റി യോഗം

30.11.2018 -ന് ഉച്ചയ്ക്ക് ശേഷം 3.00 മണിക്ക്

സെക്രട്ടേറിയറ്റിലെ അനക്സ് -2 ലെ ലയം ഹാളിൽ

അജണ്ട

1. തദ്ദേശഭരണ സ്ഥാപനങ്ങളുടെ 2018-19-ലെ വാർഷിക പദ്ധതി പുരോഗതി -  
അവലോകനം -

2. മുൻ കോഓർഡിനേഷൻ കമ്മിറ്റി തീരുമാനപ്രകാരം തുടർനടപടി  
സ്വീകരിക്കേണ്ട വിഷയങ്ങൾ

2.1) 13.08.2018-ലെ കോഓർഡിനേഷൻ കമ്മിറ്റി തീരുമാനപ്രകാരം തുടർനടപടി  
സ്വീകരിക്കേണ്ട വിഷയങ്ങൾ

ഖണ്ഡിക 4.16

എറണാകുളം ജില്ലാ കളക്ടർ 31.07.2018-ലെ 53052/18/DPC/DPO/EKM നമ്പർ കത്തു പ്രകാരം  
കുഴപ്പിള്ളി ഗ്രാമപഞ്ചായത്ത് വാഴക്കുളം ബ്ലോക്ക് പഞ്ചായത്ത് എന്നീ തദ്ദേശഭരണ  
സ്ഥാപനങ്ങളുടെ വിഷയങ്ങൾ.(SRG/570/18)

(i) കുഴപ്പിള്ളി ഗ്രാമപഞ്ചായത്ത്

കുഴപ്പിള്ളി ഗ്രാമപഞ്ചായത്ത് സെക്രട്ടറിയുടെ 18.07.2018-ലെ A3-377/18/65-ാം  
നമ്പർ കത്ത്.

പഞ്ചായത്തിൽ ബി.പി.എൽ വിഭാഗത്തിൽപ്പെട്ട 43 ഗുണഭോക്താക്കൾക്ക് 50 ശതമാനം സബ്സിഡി നിരക്കിൽ (ഒരാൾക്ക് പരമാവധി 7,500/- രൂപ പ്രോ.നം.64/19 അടങ്കൽ തുക 6,45,000/-) സെപ്റ്റിക് ടാങ്ക് നൽകാൻ ഉദ്ദേശിക്കുന്നു. നൂതന പ്രോജക്ട് എന്ന നിലയിലുള്ള ഈ പ്രോജക്ടിന് ജില്ലാതല സമിതി അനുമതി നിരസിച്ചു. പ്രത്യേക അനുമതി സംബന്ധിച്ച റിപ്പോർട്ട്.

ഇത് ശുചിത്വ മിഷൻ എക്സിക്യൂട്ടീവ് ഡയറക്ടർ പരിശോധിച്ച് റിപ്പോർട്ട് നൽകിയിട്ടുണ്ട്. തീരദേശമായ കുഴപ്പിള്ളി ഗ്രാമപഞ്ചായത്തിൽ മഴക്കാലത്ത് SINGLE PIT ടോയ് ലറ്റുകൾ നിറയുകയും ഉപയോഗിക്കാൻ കഴിയാത്ത അവസ്ഥയാണുള്ളതെന്നും ഈ സാഹചര്യത്തിൽ സെപ്റ്റിക് ടാങ്ക് പണിയേണ്ടത് അഭികാമ്യമാണെന്നും റിപ്പോർട്ട് ചെയ്തിട്ടുണ്ട്.

ഖണ്ഡിക 4.42

ഇണേരി ഗ്രാമപഞ്ചായത്ത്

കോഴിക്കോട് ജില്ലാ കളക്ടറുടെ 03.08.2018-ലെ 58704/2018/DPC/KKD/CC നമ്പർ കത്തും  
ഇണേരി ഗ്രാമപഞ്ചായത്ത് പ്രസിഡന്റിന്റെ 26.07.2018-ലെ A2-5187/17-ാം നമ്പർ  
കത്തും. (SRG/629/18)

പഞ്ചായത്ത് 2017-18 ൽ കമ്മ്യൂണിറ്റി അറ്റകുറ്റപ്പണിക്ക് പ്രോജക്ട് ഏറ്റെടുത്തിരുന്നു (പ്രോ.നം. 80/18 - അടങ്കൽ 4,00,000/- രൂപ) ആകെ ഗുണഭോക്താക്കൾ 50 പേരാണ് 29 പേർക്ക് 2017-18-ൽ ധനസഹായം നൽകി. 8000/- രൂപ വീതം ശേഷിക്കുന്ന 21 പേർക്ക് ധനസഹായം നൽകാൻ 2018-19 വർഷം സ്പിൽഓവറായി പ്രോജക്ട് ഉൾപ്പെടുത്തി. മാർഗ്ഗരേഖയിൽ ഈ സ്കീം ഉൾപ്പെടുത്തിയിട്ടില്ല എന്ന കാരണത്താൽ പുതിയ വില്ലേജ് എക്സ്റ്റൻഷൻ ഓഫീസർ പ്രോജക്ട് നടപ്പാക്കാൻ തയ്യാറാകുന്നില്ല. പ്രത്യേക അനുമതി സംബന്ധിച്ച്.

**റിപ്പോർട്ട് :-** ശുചിത്വ മിഷൻ എക്സിക്യൂട്ടീവ് ഡയറക്ടർ ഇത് പരിശോധിച്ച് റിപ്പോർട്ട് നൽകിയിട്ടുണ്ട്. പ്രോജക്ടിൽ ഉൾപ്പെട്ടിട്ടുള്ള എല്ലാ ഗുണഭോക്താക്കളും സാമ്പത്തികമായി പിന്നോക്കം നിൽക്കുന്നവരും ഈ തുകയ്ക്ക് അർഹതപ്പെട്ടവരും ആയതിനാൽ ബാക്കി വരുന്ന 21 ഗുണഭോക്താക്കൾക്ക് 1,68,000/- രൂപ നൽകുന്നതിനും ടി പ്രോജക്ട് നടപ്പാക്കുന്നതിനുള്ള അനുമതി നൽകാവുന്നതാണെന്ന് റിപ്പോർട്ട് ചെയ്തിട്ടുണ്ട്.

**2.2 05.09.2018-ലെ കോഓർഡിനേഷൻ കമ്മിറ്റി തീരുമാനപ്രകാരം നടപടി സ്വീകരിക്കേണ്ട വിഷയങ്ങൾ**

**ഖണ്ഡിക 4.33**

കോഴിക്കോട് ജില്ലാ പഞ്ചായത്ത്  
കോഴിക്കോട് ജില്ലാ കളക്ടറുടെ 01.09.2018-ലെ 58704/2018/DPC/KKD നമ്പർ കത്ത്  
പ്രകാരം താഴെപ്പറയുന്നവ കോഓർഡിനേഷൻ കമ്മിറ്റിയുടെ പരിഗണനയ്ക്ക്  
നൽകിയിരിക്കുന്നു.

ജില്ലാ പഞ്ചായത്തു പ്രസിഡന്റിന്റെ 13.08.2018, 21.08.2018 എന്നീ തീയതികളിലെ 6-3235/18-ാം നമ്പർ കത്തുകളും

(i) കുട്ടികളിലെ പഠന പെരുമാറ്റ പ്രശ്നങ്ങൾക്ക് പരിഹാരം കണ്ടെത്തി ചികിത്സ നൽകുന്ന (പ്രോ.നം.135/19, സ്പന്ദനം അടങ്കൽ 70.00 ലക്ഷം രൂപ) പ്രോജക്ട് വാർഷിക പദ്ധതിയിൽ ഉൾപ്പെടുത്തിയിട്ടുണ്ട്. 2013-14 മുതൽ നടപ്പാക്കിക്കൊണ്ടിരിക്കുന്ന തുടർ പദ്ധതിയായതിനാൽ ഈ വർഷത്തേക്ക് മാത്രമായി കോഓർഡിനേഷൻ കമ്മിറ്റിയുടെ 05.09.2018-ലെ യോഗത്തിൽ അനുമതി നൽകി എങ്കിലും പ്രോജക്ടിന്റെ ഇതുവരെയുള്ള നടത്തിപ്പ് സംബന്ധിച്ച് കേരള സോഷ്യൽ സെക്യൂരിറ്റി മിഷൻ എക്സിക്യൂട്ടീവ് ഡയറക്ടർ പരിശോധിച്ച് വിശദമായ റിപ്പോർട്ട് അടുത്ത കോഓർഡിനേഷൻ കമ്മിറ്റിക്ക് മുമ്പ് നിർബന്ധമായും നൽകണം.

നടപടി- എക്സിക്യൂട്ടീവ് ഡയറക്ടർ,  
 കേരളസോഷ്യൽ സെക്യൂരിറ്റി മിഷൻ

**ഖണ്ഡിക 4.40**

തളിക്ക്കളം ബ്ലോക്ക് പഞ്ചായത്ത്  
തൃശൂർ ജില്ലാ പ്ലാനിംഗ് ഓഫീസറുടെ 14.08.2018-ലെ 1257/2018/RO/DPM(3) -ാം  
നമ്പർ കത്തും തളിക്ക്കളം ബ്ലോക്ക് പഞ്ചായത്ത് പ്രസിഡന്റിന്റെ 10.07.2018-ലെ കത്തും  
(SRG/653/18)

2017-18-ൽ അനുപുരക പോഷകഹാര പരിപാടി നടപ്പാക്കുന്നതിന് ഗ്രാമപഞ്ചായത്തുകൾക്ക് നൽകിയ തുകയിൽ നാട്ടിക, വാടാനപ്പള്ളി എന്നീ ഗ്രാമപഞ്ചായത്തുകൾ യഥാക്രമം 2,50,000/- രൂപ 14,62,250/- രൂപ വീതം ബ്ലോക്ക് പഞ്ചായത്തിലേയ്ക്ക് സ്പെഷ്യൽ TSP ചെക്ക മുഖേന തിരികെയടച്ചു. ഈ തുക ലൈഫ് പദ്ധതിക്കായി ഉപയോഗിക്കാൻ അനുമതി നൽകണമെന്നതു സംബന്ധിച്ച ഫയൽ രണ്ടാമതും ധനവകുപ്പിന് നൽകിയിട്ടുണ്ട്. ഇതിന്മേലുള്ള ധനവകുപ്പിന്റെ തീരുമാനം അറിയിക്കണം.

നടപടി- 1) തദ്ദേശസ്വയംഭരണ(ഡി.ഡി) വകുപ്പ്

2) ധനവകുപ്പ്

**2.3 27.09.2018-ലെ കോഓർഡിനേഷൻ കമ്മിറ്റി തീരുമാനപ്രകാരം തുടർ നടപടി സ്വീകരിക്കേണ്ട വിഷയങ്ങൾ**

**ഖണ്ഡിക4.2**

കാസറഗോഡ് ജില്ലാ പഞ്ചായത്ത്

കാസറഗോഡ് ജില്ലാ കളക്ടറുടെ 05.09.2018-ലെ 475/2018/DPC/DPO/KSD / നമ്പർ കത്തും കാസറഗോഡ് ജില്ലാ പഞ്ചായത്ത് സെക്രട്ടറിയുടെ 01.09.2018-ലെ D2-1662/18 -ാം നമ്പർ കത്തും

ജില്ലാ പഞ്ചായത്ത് 2018-19-ൽ “കോഴിക്കണ്ടത്തുങ്ങളുടെ ജില്ലാതല ഹാച്ചറി” എന്ന പ്രോജക്ട് (പ്രോ.നം. 13/19, അടങ്കൽ 75.00 ലക്ഷം രൂപ) വാർഷിക പദ്ധതിയിൽ ഉൾപ്പെടുത്തിയിരുന്നവെങ്കിലും വെറ്റിംഗ് ഓഫീസറും സംസ്ഥാനതല അപ്പലേറ്റ് കമ്മിറ്റിയും അംഗീകരിച്ചില്ല. ഇതിന്റെ പ്രോജക്ട് റിപ്പോർട്ട് പരിശോധിച്ച് വിശദാംശങ്ങൾ അടുത്ത കോഓർഡിനേഷൻ കമ്മിറ്റിയിൽ കുടുംബശ്രീ എക്സിക്യൂട്ടീവ് ഡയറക്ടർ നൽകണം.

നടപടി- 1) എക്സിക്യൂട്ടീവ് ഡയറക്ടർ, കുടുംബശ്രീ

**ഖണ്ഡിക4.10**

മലപ്പുറം ജില്ലാ പഞ്ചായത്ത്

മലപ്പുറം ജില്ലാ പ്ലാനിംഗ് ഓഫീസറുടെ 14.09.2018-ലെ കത്തും മലപ്പുറം ജില്ലാ പഞ്ചായത്ത് പ്രസിഡന്റിന്റെ 14.09.2018-ലെ P3-436/13-ാം നമ്പർ കത്തും.

പ്രോ.നം.	പ്രോജക്ടിന്റെ പേര്	അടങ്കൽ
1) 1013/19	വൃക്ക മാറ്റി വച്ച രോഗികൾക്ക് മരുന്ന് വാങ്ങി നൽകൽ	1.00 കോടി രൂപ
2) 1071/19	വൃക്ക രോഗികൾക്ക് ഡയാലിസിസ് നടത്തുന്നതിനുള്ള ഉപകരണങ്ങളും മരുന്നും വാങ്ങി നൽകൽ	50.00 ലക്ഷം രൂപ

വൃക്ക രോഗികൾക്ക് സഹായം വിതരണം ചെയ്യുന്ന പദ്ധതി 2006-07 മുതൽ നടപ്പാക്കുന്നുണ്ട്. ചാരിറ്റബിൾ ആക്ട് അനുസരിച്ച് രജിസ്റ്റർ ചെയ്ത കിഡ്നി പേഷ്യന്റ് വെൽഫെയർ സൊസൈറ്റി ജില്ലയിൽ പ്രവർത്തിക്കുന്നുണ്ട്. മരുന്നും വാങ്ങി ഈ സൊസൈറ്റിക്കു നൽകുകയും സൊസൈറ്റി ഇത് പാലിയേറ്റീവ് സൊസൈറ്റികൾ വഴി രോഗികൾക്ക് നൽകുകയും ചെയ്യാനാണ് ഉദ്ദേശിക്കുന്നത്. മുൻ വർഷങ്ങളിൽ ഈ

രീതിയിൽ പ്രോജക്ട് നടപ്പാക്കിയതിന്മേൽ ഓഡിറ്റ് പരാമർശമുള്ളതിനാൽ ഈ വർഷം പ്രോജക്ട് നടപ്പാക്കാൻ അനുമതി സംബന്ധിച്ച്, 2014-15- ലെ ഓഡിറ്റിലും 01.04.2017 മുതൽ 31.12.2017 വരെ നടന്ന ഓഡിറ്റിലും ഈ പ്രോജക്ടിന്മേൽ കുറിച്ചെഴുതി ചെലവ് തടസ്സപ്പെടുത്തിയിട്ടുണ്ട് എന്ന് യോഗം നിരീക്ഷിച്ചു. കോഓർഡിനേഷൻ കമ്മിറ്റി തീരുമാനത്തിന്റെ അടിസ്ഥാനത്തിൽ ഈ പ്രോജക്ടിന്റെ നടത്തിപ്പ് സംബന്ധിച്ച് സ്റ്റേറ്റ് ഓഡിറ്റ് ഡയറക്ടർ, സ്റ്റേറ്റ് പെർഫോമൻസ് ഓഡിറ്റ് ഓഫീസർ, കേരള സോഷ്യൽ സെക്യൂരിറ്റി മിഷൻ എക്സിക്യൂട്ടീവ് ഡയറക്ടർ എന്നിവർ ചേർന്ന് വിശദമായി പരിശോധിച്ച് റിപ്പോർട്ട് സർക്കാരിന് നൽകിയിട്ടുണ്ട്.

**ഖണ്ഡിക 4.30**

**ക്ലീൻ കേരള കമ്പനി മാനേജിംഗ് ഡയറക്ടറുടെ 19.07.2018, 16.08.2018 എന്നീ തീയതികളിലെ 3/CKCL/2017-ാം നമ്പർ കത്തുകൾ ( LSGD- DC1/380/2018/LSGD)**

റിസോഴ്സ് റിക്കവറി ഫെസിലിറ്റിയുടെ (RRF) പ്രവർത്തന പരിപാലനത്തിന് ക്ലീൻ കേരള കമ്പനിക്ക് പ്രതിവർഷം ഉണ്ടാകുന്ന അധിക ചെലവ് നികത്തുന്നതിന്റെ ഭാഗമായി ആദ്യത്തെ ഒരു വർഷം (2018-19-ൽ) തദ്ദേശഭരണ സ്ഥാപനങ്ങൾ 2,06,000/- രൂപ വയബിലിറ്റിഗ്യാപ് ഫണ്ട് ആയി ക്ലീൻ കേരള കമ്പനിക്ക് നൽകുന്നതിന് 08.02.2018-ലെ ഉത്തരവ് പ്രകാരം തീരുമാനമായിരുന്നു. അജൈവ മാലിന്യങ്ങൾ കൈകാര്യം ചെയ്യുമ്പോൾ കമ്പനിക്ക് നഷ്ടമുണ്ടാകുന്നതിനാൽ താഴെപ്പറയുന്നവ കൂടി അനുവദിച്ചു നൽകണമെന്നതു സംബന്ധിച്ച്

- i) തദ്ദേശഭരണ സ്ഥാപനങ്ങൾ MCF കളിൽ നിന്നും തരം തിരിച്ച് സൂക്ഷിച്ചിരിക്കുന്ന അജൈവ മാലിന്യങ്ങൾ ശേഖരിച്ച് RRF ലേയ്ക്ക് ട്രാൻസ്പോർട്ട് ചെയ്യുന്നതിന് കമ്പനി വ്യവസ്ഥകൾ (ട്രാൻസ് പോർട്ടേഷൻ, കയറ്റിയിറക്ക് കൂലി, മറ്റുള്ളവയ്ക്കായി ഉണ്ടാകുന്ന ചെലവ്, മെറ്റീരിയൽ ഫസിലിറ്റിയിൽ മാലിന്യം സൂക്ഷിക്കേണ്ടവിധം ബ്ലോക്ക്തല RRFകളുടെ പ്രവർത്തനം മുതലായവ) ഉൾക്കൊള്ളിച്ച് തദ്ദേശ സ്വയംഭരണ സ്ഥാപനങ്ങൾ കരാറിൽ ഏർപ്പെടണമെന്നും ഈ ഇനത്തിലുണ്ടാകുന്ന ചെലവുകൾ തദ്ദേശഭരണ സ്ഥാപനങ്ങൾ വഹിക്കണമെന്നുമുള്ള ആവശ്യം
- ii) ക്ലീൻ കേരള കമ്പനി മുഖേന മെഷീനറികൾ സ്ഥാപിച്ചിട്ടുള്ള തദ്ദേശഭരണ സ്ഥാപനങ്ങളുടെ RRF ന്റെ പ്രവർത്തന പരിപാലനവുമായി ബന്ധപ്പെട്ട് ചെലവാകുന്ന തുക കരാർ വ്യവസ്ഥകൾക്കനുസൃതമായി തദ്ദേശഭരണ സ്ഥാപനങ്ങൾ അവരുടെ പ്ലാൻ ഫണ്ടിൽ നിന്ന് ക്ലീൻ കേരള കമ്പനിക്ക് മുൻകൂറായി നൽകണമെന്ന ആവശ്യം

ഇതുവരെ സ്ഥാപിച്ച റിക്കവറി ഫെസിലിറ്റികളുടെ വരവും ചെലവും സംബന്ധിച്ച വിശദാംശങ്ങൾ, ക്ലീൻ കേരള കമ്പനിയുമായി കരാറിൽ ഏർപ്പെട്ട തദ്ദേശഭരണ സ്ഥാപനങ്ങൾ, കരാറിൽ ഏർപ്പെടാത്ത തദ്ദേശഭരണ സ്ഥാപനങ്ങൾ എന്നിവയടക്കമുള്ള വിശദാംശങ്ങൾ സഹിതം ശുചിത്വ മിഷൻ എക്സിക്യൂട്ടീവ് ഡയറക്ടറുടെ കൂടി അഭിപ്രായത്തോടെ റിപ്പോർട്ട് നൽകണം.

- നടപടി- 1)ശുചിത്വ മിഷൻ എക്സിക്യൂട്ടീവ് ഡയറക്ടർ
- 2)മാനേജിംഗ് ഡയറക്ടർ, ക്ലീൻ കേരള കമ്പനി

2.4 16.10.2018 ലെ കോഓർഡിനേഷൻ കമ്മിറ്റി തീരുമാനപ്രകാരം തുടർ നടപടി സ്വീകരിക്കേണ്ട വിഷയങ്ങൾ

ഖണ്ഡിക 3.9

അനുപുരക പോഷകാഹാര പരിപാടിക്ക് കേന്ദ്ര വിഹിതമായി ലഭിച്ചതും മറ്റു തദ്ദേശഭരണ സ്ഥാപനങ്ങൾ കൈമാറി നൽകിയതുമായ തുക പല തദ്ദേശഭരണ സ്ഥാപനങ്ങളുടേയും അക്കൗണ്ടിൽ ഉണ്ട്. ഇങ്ങനെ പണം അക്കൗണ്ടിൽ സൂക്ഷിച്ചിരിക്കുന്ന തദ്ദേശഭരണ സ്ഥാപനങ്ങളുടെ പേര്, തുക, (മുതലും പലിശയും പ്രത്യേകം) തുക ലഭിച്ച വർഷം എന്നീ വിവരങ്ങൾ വകുപ്പുമേധാവികൾ നിർബന്ധമായും അടുത്ത കോഓർഡിനേഷൻ കമ്മിറ്റി യോഗത്തിനു മുമ്പ് നൽകണം.

- നടപടി- 1)പഞ്ചായത്തു ഡയറക്ടർ,
- 2)നഗരകാര്യ ഡയറക്ടർ
- 3)ഗ്രാമവികസന കമ്മീഷണർ

ഖണ്ഡിക 3.10

DDO കോഡ് ഇനിയും ലഭിച്ചിട്ടില്ലാത്ത നിർവഹണ ഉദ്യോഗസ്ഥരായുള്ള 33 എഞ്ചിനീയർമാർ ഉണ്ടെന്ന് തദ്ദേശസ്വയംഭരണ വകുപ്പ് ചീഫ് എഞ്ചിനീയർ അറിയിച്ചു. ഇവർക്ക് DDO കോഡ് അനുവദിച്ചു നൽകണമെന്ന് ധനവകുപ്പിനോടാ വശ്യപ്പെടാൻ തീരുമാനിച്ചു. ഇതിന്റെ തുടർ നടപടി തദ്ദേശസ്വയംഭരണ വകുപ്പ് ചീഫ് എഞ്ചിനീയർ സ്വീകരിക്കണം

- നടപടി- 1)തദ്ദേശസ്വയംഭരണ വകുപ്പ് ചീഫ് എഞ്ചിനീയർ
- 2)ധനവകുപ്പ്

ഖണ്ഡിക 3.11

തദ്ദേശഭരണ സ്ഥാപനങ്ങൾ സംയുക്ത പ്രോജക്ടുകൾ തയ്യാറാക്കുമ്പോൾ മുഖ്യ നിർവ്വഹണ തദ്ദേശഭരണ സ്ഥാപനത്തിന് മറ്റ് തദ്ദേശഭരണ സ്ഥാപനങ്ങൾ ഫണ്ട് കൈമാറുന്ന രീതി മാറ്റി അലോട്ട്മെന്റ് രീതി 03.07.2018 -ലെ 100/2018/ഫിൻ നമ്പർ ഉത്തരവ് പ്രകാരം ധന വകുപ്പ് ഏർപ്പെടുത്തിയിരുന്നു. പെട്ടെന്ന് ഈ ക്രമീകരണം വന്നതിലൂടെ തദ്ദേശഭരണ സ്ഥാപനങ്ങളുടെ അസൗകര്യം പരിഗണിച്ച് 30.09.2018-വരെ പഴയ രീതി തുടരാൻ (ഫണ്ടു കൈമാറുന്ന രീതി) 16.08.2018-ലെ 132/2018/ഫിൻ നമ്പർ ഉത്തരവ് പ്രകാരം ധന വകുപ്പ് അനുമതി നൽകിയിരുന്നു. സാമ്പത്തിക വർഷത്തിന്റെ ഇടയ്ക്ക് ഇപ്രകാരം ക്രമീകരണങ്ങൾ നടത്തുന്നത് അസൗകര്യം ഉണ്ടാക്കും എന്നതിനാൽ പഴയ രീതി (ഫണ്ട് കൈമാറുന്ന രീതി) തുടരുന്നതിനുള്ള സമയപരിധി 31.03.2019 വരെയാക്കണമെന്ന ആവശ്യം ധനവകുപ്പിന്റെ പരിഗണനയ്ക്ക് നൽകിയിരുന്നു. ഇതിന്മേൽ തദ്ദേശസ്വയംഭരണ വകുപ്പ് തുടർ നടപടി സ്വീകരിക്കണം.

- നടപടി- 1)തദ്ദേശസ്വയംഭരണ(എഫ്.എം) വകുപ്പ്

ഖണ്ഡിക 4.24

എടപ്പുറ്റ ഗ്രാമപഞ്ചായത്ത്

മലപ്പുറം ജില്ലാ പ്ലാനിംഗ് ഓഫീസറുടെ 05.10.2018-ലെ കത്ത് (SRG 852/18

CC-160/18)

പ്രോ.നം. 183/18

അടങ്കൽ 14,16,600/- രൂപ (CFC)

**പേര്: - ഗ്രാമപഞ്ചായത്തിന് പുതിയ ഓഫീസ് സജ്ജീകരണം**

2017-18-ൽ ധനകാര്യ കമ്മീഷൻ ഗ്രാന്റ് ഉപയോഗിച്ച് ഗ്രാമപഞ്ചായത്ത് ഓഫീസ് നവീകരണത്തിന് പ്രോജക്ട് ഉൾപ്പെടുത്തിയിരുന്നു. എഗ്രിമെന്റ് വയ്ക്കാതെയും വർക്ക് ഓർഡർ നൽകാതെയും കേരള ആർട്ടിസാൻസ് ഡെവലപ്മെന്റ് കോർപ്പറേഷനെ (KADCO) ജോലി ഏൽപ്പിച്ചു. 70 ശതമാനം പ്രവർത്തി പൂർത്തിയായി. ഇതിന് സാധൂകരണം നൽകണമെന്നതു സംബന്ധിച്ച് നടപടിക്രമങ്ങൾ പാലിക്കാതെ KADCO യെ പ്രവൃത്തി എൽപ്പിച്ച നടപടി പരിശോധിച്ച് സ്റ്റേറ്റ് ഓഡിറ്റ് ഡയറക്ടർ വകുപ്പിന് റിപ്പോർട്ട് നൽകിയിട്ടുണ്ട്.

റിപ്പോർട്ട്:- വർക്ക് ഓർഡർ നൽകുകയോ കരാറിൽ ഏർപ്പെടുകയോ ചെയ്യാതെ പ്രസിഡന്റിന്റെ വാക്കാലുള്ള നിർദ്ദേശവും ഭരണസമിതി തീരുമാനത്തിന്റെയും അടിസ്ഥാനത്തിൽ KADCO പ്രവൃത്തി ഏറ്റെടുക്കുകയും 70 ശതമാനത്തോളം ജോലി പൂർത്തിയാക്കുകയും ചെയ്തു. 2018 ജനുവരിയിൽ അസിസ്റ്റന്റ് സെക്രട്ടറി സെക്രട്ടറിയുടെ ചാർജ്ജ് ഏറ്റെടുത്തപ്പോൾ പ്രവൃത്തിക്ക് സാധൂതയില്ലാ എന്ന് മനസ്സിലാക്കി നിർത്തി വയ്ക്കി. പരാതിയെ തുടർന്ന് നടന്ന വിജിലൻസ് അന്വേഷണത്തിലും വകുപ്പുതല അന്വേഷണത്തിലും ഗ്രാമപഞ്ചായത്ത് തുകയൊന്നും ചെലവഴിച്ചിട്ടില്ലാത്തതിനാൽ സാമ്പത്തിക അഴിമതി കണ്ടെത്താനായില്ല. കോഓർഡിനേഷൻ കമ്മിറ്റിയിൽ അപേക്ഷ നൽകണമെന്ന് റിപ്പോർട്ട് ചെയ്തിട്ടുണ്ട്. ഉപയോഗയുക്തമായ ഫണ്ട് കണ്ടെത്താനും പ്രോജക്ട് പൂർത്തിയാക്കാനും അംഗീകാരം വാങ്ങാനും റിപ്പോർട്ട് ചെയ്തിരിക്കുന്നു.(ധനകാര്യ കമ്മീഷൻ ഈ ആവശ്യത്തിന് ഉപയോഗിക്കാവുന്നതല്ല)

നടപടി- 1)സ്റ്റേറ്റ് ഓഡിറ്റ് ഡയറക്ടർ

2.5 31.10.2018-ലെ കോഓർഡിനേഷൻ കമ്മിറ്റി തീരുമാനപ്രകാരം തുടർ നടപടി സ്വീകരിക്കേണ്ട വിഷയങ്ങൾ

**ഖണ്ഡിക 3.1**

പൊതുവിഭാഗം പദ്ധതി ചെലവിനേക്കാൾ വളരെക്കുറവാണ് SCP, TSP പദ്ധതി ചെലവ്. SCP, TSP പ്രോജക്ടുകളുടെ നിർവഹണത്തിൽ ചെലവ് ശതമാനം കുറഞ്ഞതിന്റെ കാരണം, പദ്ധതി നിർവഹണത്തിൽ നിലനിൽക്കുന്ന പ്രശ്നങ്ങൾ എന്നിവയിന്മേൽ അടുത്ത കോഓർഡിനേഷൻ കമ്മിറ്റി യോഗത്തിനു മുമ്പ് വകുപ്പ് മേധാവികൾ റിപ്പോർട്ട് നൽകണം.

- നടപടി- 1)ഡയറക്ടർ, എസ്.സി,എസ്.ടി വികസന വകുപ്പ്
- 2)പഞ്ചായത്ത് ഡയറക്ടർ
- 3)നഗരകാര്യ ഡയറക്ടർ
- 4)ഗ്രാമവികസന കമ്മീഷണർ

**ഖണ്ഡിക 3.2**

(i) തദ്ദേശഭരണ സ്ഥാപനങ്ങളുടെ 2018-19-ലെ പദ്ധതി നിർവഹണം ഗ്രാമപഞ്ചായത്ത് ഡയറക്ടർ, നഗരകാര്യ ഡയറക്ടർ, ഗ്രാമവികസന കമ്മീഷണർ, എന്നിവർ പ്രത്യേകമായി അവലോകനം ചെയ്യണം. എല്ലാ ആഴ്ചയിലും പദ്ധതി പുരോഗതി പ്രത്യേകമായി വിലയിരുത്തണം. പ്രശ്നങ്ങൾ പരിഹരിക്കാൻ നടപടി സ്വീകരിക്കണം. ഇതിന്മേൽ വകുപ്പുമേധാവികൾ സ്വീകരിച്ച നടപടികളും റിപ്പോർട്ടും അടുത്ത കോഓർഡിനേഷൻ കമ്മിറ്റിയിൽ നൽകണം.

- നടപടി:- 1) പഞ്ചായത്ത് ഡയറക്ടർ
- 2) നഗരകാര്യ ഡയറക്ടർ
- 3) ഗ്രാമവികസന കമ്മീഷണർ

(ii) മുൻ വർഷത്തേതുപോലെ പ്രതിവാര എസ്.എം.എസ്. സംവിധാനം അടിയന്തിരമായി ആരംഭിക്കണം.

നിർമ്മാണ പ്രോജക്റ്റുകളിൽ ഇനിയും വെറ്റിംഗ്/ സാങ്കേതിക അനുമതി നടപടികൾ പൂർത്തിയാക്കാനുള്ളവ അടിയന്തിരമായി പൂർത്തിയാക്കണം.

- നടപടി:- 1) എക്സിക്യൂട്ടീവ് ഡയറക്ടർ. ഐ.കെ.എം
- 2) പഞ്ചായത്ത് ഡയറക്ടർ
- 3) നഗരകാര്യ ഡയറക്ടർ
- 4) ഗ്രാമവികസന കമ്മീഷണർ

**ഖണ്ഡിക 3.4**

SCP/TSP യിലെ പൊതു പ്രോജക്റ്റുകൾക്ക് ഫീസിബിലിറ്റി സർട്ടിഫിക്കറ്റും സോഷ്യൽ മാപ്പും നൽകുന്നതിൽ കാലതാമസം വരുത്താൻ പാടില്ല. ഇതിന്മേൽ പട്ടികജാതി വികസന ഡയറക്ടറും പട്ടികവർഗ്ഗ വികസന ഡയറക്ടറും ജില്ലയിലെ ബന്ധപ്പെട്ട ഉദ്യോഗസ്ഥർക്ക് നിർദ്ദേശം നൽകണം. എത്ര പ്രോജക്റ്റുകൾക്ക് ഫീസിബിലിറ്റി സർട്ടിഫിക്കറ്റും, സോഷ്യൽ മാപ്പും ആവശ്യപ്പെട്ടു, നൽകിയത് എത്ര? തുടങ്ങിയ വിശദാംശങ്ങൾ അടുത്ത കോഓർഡിനേഷൻ കമ്മിറ്റിയിൽ പട്ടികജാതി വികസന ഡയറക്ടറും പട്ടികവർഗ്ഗ വികസന ഡയറക്ടറും നൽകണം..

- നടപടി- 1) പട്ടികജാതി വികസന ഡയറക്ടർ
- 2) പട്ടികവർഗ്ഗ വികസന ഡയറക്ടർ

**ഖണ്ഡിക 3.6**

വിവിധ അക്രഡിറ്റഡ് ഏജൻസികൾക്ക് ഡെപ്പോസിറ്റ് ചെയ്ത്, പൂർത്തിയാക്കാതെ സ്പിൽ ഓവറായി കിടക്കുന്ന, ത്രിതല പഞ്ചായത്തുകളുടേയും നഗരസഭകളുടേയും പദ്ധതികളുടേയും വിശദാംശങ്ങൾ 30.11.2018നകം കണ്ടെത്തി, വർഷം, പ്രവൃത്തിയുടെ പേര്, തുക അടിസ്ഥാനത്തിൽ തിരിച്ച് കണക്കുകൾ സമർപ്പിക്കണം. കൂടാതെ KSEB, KWA, GWD എന്നീ സ്ഥാപനങ്ങളിൽ മുൻ വർഷങ്ങളിൽ ചെയ്ത ഡെപ്പോസിറ്റ് പ്രവൃത്തികളുടെ വിശദാംശങ്ങളും നൽകണം. (വർഷം, പ്രവൃത്തിയുടെ പേര്, തുക)

- നടപടി- 1) നഗരകാര്യ ഡയറക്ടർ

- 2) പഞ്ചായത്ത് ഡയറക്ടർ
- 3) ഗ്രാമവികസന കമ്മീഷണർ

**ഖണ്ഡിക 3.9**

കോടാർഡിനേഷൻ കമ്മിറ്റിയുടെ 23.05.2018, 27.06.2018 എന്നീ യോഗ തീരുമാനത്തിന്റെ അടിസ്ഥാനത്തിലുള്ള 18.07.2018-ലെ 1953/18/തസ്വഭവ ഉത്തരവു പ്രകാരം ജില്ലാ ആസൂത്രണസമിതി അംഗങ്ങൾ വിവിധ ഡി.പി.സി. യോഗങ്ങളിലും ഡി.പി.സി. സബ് കമ്മിറ്റി യോഗങ്ങളിലും പങ്കെടുക്കുമ്പോൾ ഒരു യോഗത്തിന് 400/- രൂപ സിറ്റിംഗ് ഫീയും യാത്രാബത്തയായി 600/- രൂപയും ചേർത്ത് ആകെ 1000/- രൂപ അനുവദിക്കുന്നതിന് അനുമതി നൽകിയിരുന്നു. ഈ തുക ഡി.പി.സി. അംഗങ്ങൾക്കുള്ള അലവൻസ് വിഹിതത്തിൽ നിന്ന് ആസൂത്രണ സാമ്പത്തികകാര്യ വകുപ്പ് അനുവദിക്കും എന്നാണ് നിർദ്ദേശിച്ചിരുന്നത്. ഈ വർഷം ഈ തുക ആസൂത്രണ സാമ്പത്തികകാര്യ വകുപ്പിൽ നിന്ന് ലഭിക്കാൻ ബുദ്ധിമുട്ടായതിനാൽ ഈ വർഷത്തേയ്ക്ക് മാത്രമായി ഇത് കിലയിൽ നിന്ന് അനുവദിക്കാൻ തീരുമാനിച്ചു. അടുത്ത വർഷം മുതൽ ഇതിനായി ആസൂത്രണ സാമ്പത്തികകാര്യ വകുപ്പിൽ നിന്നും അനുവദിക്കുന്നതാണ്. ഇതിനായി പ്രത്യേകം തുക വകയിരുത്തുന്നതിന് ആവശ്യമായ തുടർനടപടി സ്റ്റേറ്റ് പ്ലാനിംഗ് ബോർഡ് ഡി.പി. ഡിവിഷൻ ചീഫ് സ്വീകരിക്കണം. ജില്ലാ പ്ലാനിംഗ് ഓഫീസർ യോഗങ്ങളുടെ രേഖകൾ പരിശോധിച്ച് ശുപാർശ ചെയ്യുന്നതനുസരിച്ച് കിലയിൽ നിന്നും ഡി.പി.സി. അംഗങ്ങൾക്ക് സിറ്റിംഗ് ഫീയും യാത്രാബത്തയും നൽകേണ്ടതാണ്. ആയത് സംബന്ധിച്ച ഉത്തരവ്

**നടപടി- 1) തദ്ദേശസ്വയംഭരണ (ഡി.ബി ) വകുപ്പ്**

**ഖണ്ഡിക 3.14**

CHC, PHC കളിലേയ്ക്ക് ഉച്ച കഴിഞ്ഞുള്ള ഒ.പി. പ്രവർത്തിക്കുന്നതിന് ഡോക്ടർമാരെ നിയമിക്കാൻ അതതു തദ്ദേശഭരണ സ്ഥാപനങ്ങൾക്ക് സർക്കാർ അനുമതി നൽകിയിരുന്നു. ഇതനുസരിച്ച് എത്ര PHC കളിലും CHC കളിലും ഡോക്ടർമാരെയും പാരാമെഡിക്കൽ സ്റ്റാഫിനേയും നിയമിച്ചു എന്ന വിവരം പഞ്ചായത്ത് ഡയറക്ടറും ഗ്രാമവികസന കമ്മീഷണറും നൽകണം. മാതൃക താഴെ ചേർക്കുന്നു.

ആകെ CHC/PHC കളുടെ എണ്ണം	ഡോക്ടർമാരെ നിയമിച്ച CHC/PHC കളുടെ എണ്ണം	പാരാമെഡിക്കൽ സ്റ്റാഫിനെ നിയമിച്ച CHC/PHC കളുടെ എണ്ണം
-------------------------	---	--

- നടപടി- 1) പഞ്ചായത്ത് ഡയറക്ടർ
- 2) ഗ്രാമവികസന കമ്മീഷണർ

**ഖണ്ഡിക 3.15**

കോർപ്പറേഷന്റെ പദ്ധതി നിർവഹണം പ്രത്യേകമായി നഗരകാര്യ ഡയറക്ടർ അവലോകനം ചെയ്യണം. സർക്കാർ തലത്തിൽ ഇടപെടൽ ആവശ്യമുള്ള വിഷയങ്ങൾ പ്രത്യേകമായി അഡീഷണൽ ചീഫ് സെക്രട്ടറിക്ക് നൽകണം.

- നടപടി- 1) തദ്ദേശസ്വയംഭരണ (ഡി.സി) വകുപ്പ്
- 2) നഗരകാര്യ ഡയറക്ടർ



**ഖണ്ഡിക 3.24**

**തദ്ദേശസ്വയംഭരണ വകുപ്പ് ചീഫ് എഞ്ചിനീയറുടെ 27.10.2018-ലെ DB3-753/12/CE തസ്വഭവ കത്ത്**

കോഓർഡിനേഷൻ കമ്മിറ്റിയുടെ 18.07.2018-ലെ തീരുമാനത്തിന്റെ അടിസ്ഥാനത്തിൽ 03.08.2018-ലെ 2137/18/തസ്വഭവ നമ്പർ ഉത്തരവ് പ്രകാരം തദ്ദേശസ്വയംഭരണ സ്ഥാപനങ്ങളിലെ ഇലക്ട്രിക്കൽ വർക്കുകളുടെ പ്രോജക്ടുകൾക്ക് സാങ്കേതികാനുമതി നൽകുന്നതിനും മറ്റും ജില്ലാതലത്തിൽ രൂപീകരിച്ചിട്ടുള്ള കമ്മിറ്റിക്ക് 20.00 ലക്ഷം രൂപവരയുള്ള പ്രവൃത്തികൾക്ക് സാങ്കേതികാനുമതി നൽകാൻ അനുമതി നൽകിയിട്ടുണ്ട്. നഗരസഭകളുടെ AMRUT പദ്ധതിയിൽ മിക്ക ഇലക്ട്രിക്കൽ പ്രവൃത്തികളുടെ അടങ്കൽ 20.00 ലക്ഷം രൂപയിൽ അധികമായി വരുന്നു എന്നതിനാൽ പരിധി ബാധകമാക്കാതെ സാങ്കേതികാനുമതി നൽകുന്നതിന് താഴെപ്പറയുന്ന നിബന്ധനകളോടെ ജില്ലാതല കമ്മിറ്റിയെ ചുമതലപ്പെടുത്താൻ തീരുമാനിച്ചിരുന്നു.

സൂപ്രണ്ടിംഗ് എഞ്ചിനീയർക്ക് സാങ്കേതികാനുമതി നൽകാനുള്ള പരിധി എത്രയാണോ അത് മുകളിൽ പറഞ്ഞ ജില്ലാതല കമ്മിറ്റിക്കും ബാധകമാക്കാൻ തീരുമാനിച്ചു (നിലവിലെ ഉത്തരവ് പ്രകാരം സൂപ്രണ്ടിംഗ് എഞ്ചിനീയർക്ക് പരിധിയില്ല) ജില്ലാതലത്തിൽ അല്ലാതെ മറ്റുതലത്തിൽ (ഉദാ. കോർപ്പറേഷൻ തലത്തിൽ) ഈ കമ്മിറ്റികൾ രൂപീകരിക്കേണ്ടതില്ല. ആയത് സംബന്ധിച്ച ഉത്തരവ്

നടപടി- 1)തദ്ദേശസ്വയംഭരണ (ഡി.സി ) വകുപ്പ്  
2)ചീഫ് എഞ്ചിനീയർ, തദ്ദേശസ്വയംഭരണ വകുപ്പ്

**ഖണ്ഡിക 4.13**

**പട്ടാമ്പി മുനിസിപ്പാലിറ്റി**

പാലക്കാട് ജില്ലാ പ്ലാനിംഗ് ഓഫീസറുടെ 08. 10. 2018ലെ കത്തും പട്ടാമ്പി മുനിസിപ്പൽ സെക്രട്ടറിയുടെ 06.09.2018ലെ A3-10837/17-ാം നമ്പർ കത്ത് (SRG 874/18/CC 122/18 മുതൽ 129/18 വരെയുള്ള കത്തുകളും 132/18 മുതൽ 142/18 വരെയുള്ള കത്തുകളും)

2017-18ലെ 18 പ്രോജക്ടുകൾ സാങ്കേതിക അനുമതി ലഭിച്ചിരുന്നുവെങ്കിലും വെറ്റിംഗ് നടപടി കഴിഞ്ഞിരുന്നില്ല. അതിനാൽ 2018-19-ൽ സ്പിൽ ഓവറായി ഉൾപ്പെടുത്താൻ കഴിഞ്ഞില്ല. പ്രോജക്ട് നടപ്പാക്കി. ഇത് ഈ വർഷം സ്പിൽ ഓവറായി ഉൾപ്പെടുത്താൻ അനുമതി സംബന്ധിച്ച റിപ്പോർട്ട്

റിപ്പോർട്ട്:- സുലേഖ സോഫ്റ്റ് വെയറിലുണ്ടായ സാങ്കേതിക തകരാർ മൂലമാണ് വെറ്റിംഗ് നടത്താതെ പ്രോജക്ട് നടപ്പാക്കിയതെന്ന് തദ്ദേശസ്വയംഭരണ വകുപ്പ് ചീഫ് എഞ്ചിനീയർ അറിയിച്ചിട്ടുണ്ട്. ഇത് ഈ വർഷത്തിൽ സ്പിൽ ഓവറായി ഉൾപ്പെടുത്തി കരാറുകാരന് തുക നൽകാൻ ശ്രമിക്കണം ചെയ്യാവുന്നതാണെന്ന് ചീഫ് എഞ്ചിനീയർ അറിയിച്ചിട്ടുണ്ട്.

നടപടി- 1)ചീഫ് എഞ്ചിനീയർ, തദ്ദേശസ്വയംഭരണ വകുപ്പ്

**വണ്ഡിക 4.18**

കൊണ്ടാഴി ഗ്രാമപഞ്ചായത്ത്

തൃശൂർ ജില്ലാ പ്ലാനിംഗ് ഓഫീസറുടെ 16.10.2018- കത്തും കൊണ്ടാഴി ഗ്രാമപഞ്ചായത്ത് പ്രസിഡന്റിന്റെ 15.09.2018-ലെ B1-4038/17-ാം നമ്പർ കത്തും (SRG 928/18/CC-114/18)

പ്രോ.നം 131/19, 132/19, 133/19

പഞ്ചായത്ത് ഓഫീസിലേയ്ക്കും കൈമാറിക്കിട്ടിയ സ്ഥാപനങ്ങളിലേയ്ക്കും കമ്പ്യൂട്ടറും അനുബന്ധ ഉപകരണങ്ങളും വാങ്ങാനായി 3 പ്രോജക്ടുകൾ 2017-18 ൽ എടുത്തത് 2018-19 ൽ സ്പിൽഓവറായി തുടരുന്നുണ്ട്. ഈ ഉപകരണങ്ങൾ വാങ്ങിയത് ചട്ടങ്ങൾ പാലിച്ചല്ല. അതിനാൽ ബിൽ തുക നൽകുന്നതിന് അനുമതി സംബന്ധിച്ച് സ്റ്റേറ്റ് ഓഡിറ്റ് ഡയറക്ടർ പരിശോധിച്ച് റിപ്പോർട്ട് നൽകണം

നടപടി- 1)കേരള സ്റ്റേറ്റ് ഓഡിറ്റ് ഡയറക്ടർ

**വണ്ഡിക 4.22**

കടലുണ്ടി ഗ്രാമപഞ്ചായത്ത്

കോഴിക്കോട് ജില്ലാ പ്ലാനിംഗ് ഓഫീസറുടെ 25.10.2018 -ലെ കത്തും കടലുണ്ടി ഗ്രാമപഞ്ചായത്ത് പ്രസിഡന്റിന്റെ 21.10.2018-ലെ കത്ത് (SRG 961/18 CC316/18)

പ്രോ.നം 283/19 അടങ്കൽ 4,89,120/- രൂപ (ഇതിൽ 50% ഗുണഭോക്തൃ വിഹിതം50% തനത് ഫണ്ട്)

**പേര് :- കടലുണ്ടി സ്റ്റോർട്സ് കൗൺസിൽ അത് ലറ്റിക്സ്, ഫുട്ബോൾ പരിശീലനം**

കടലുണ്ടി ഗ്രാമപഞ്ചായത്ത് സ്റ്റോർട്സ് കൗൺസിലിന്റെ ആഭിമുഖ്യത്തിൽ അത് ലറ്റിക്സ്, ഫുട്ബോൾ എന്നിവയ്ക്ക് പരിശീലനം നടത്തുന്നതിനുള്ള പ്രോജക്ട്. മുൻ വർഷങ്ങളിലും ഈ പ്രോജക്ട് നടപ്പാക്കുന്നുണ്ട്. 2,44,560/- രൂപ തനത് ഫണ്ടും അത്രയും തുക ഗുണഭോക്തൃ വിഹിതവും ഇത് നടപ്പാക്കാൻ അനുമതി നൽകുന്നു. ജില്ലാ ആസൂത്രണസമിതി അംഗീകരിച്ച ഈ പ്രോജക്ട് നടപ്പാക്കുന്നത് സംബന്ധിച്ച് നിർവ്വഹണ ഉദ്യോഗസ്ഥർ ഉന്നയിച്ച പ്രശ്നം പരിശോധിച്ച് പഞ്ചായത്ത് ഡയറക്ടർ റിപ്പോർട്ട് നൽകണം.

നടപടി- 1)പഞ്ചായത്ത് ഡയറക്ടർ

**വണ്ഡിക 4.27**

തൃപ്പൂങ്ങോട്ടൂർ ഗ്രാമപഞ്ചായത്ത്

കണ്ണൂർ ജില്ലാ പ്ലാനിംഗ് ഓഫീസറുടെ 11.10.2018-ലെ കത്തും പഞ്ചായത്തിന്റെ 30.08.2018-ലെ 157(2)-ാം നമ്പർ ഭരണസമിതി തീരുമാനവും

പ്രോ.നം 2/19 ആകെ അടങ്കൽ 1,52,00,000/- രൂപ

**പേര് :- ലൈഫ് സമ്പൂർണ്ണ ഭവന പദ്ധതി**

ലൈഫ് ഗുണഭോക്തൃ ലിസ്റ്റിൽ ഉൾപ്പെട്ട തുവേന്റെതാഴെ ലീല എന്ന ആൾ അർഹതാ പരിശോധനാ സമയത്ത് മേൽക്കൂരവരെ പൂർത്തിയാക്കി. തറ വിസ്തീർണ്ണം 1100 ചതുരശ്ര അടിയാണ്. തറ വിസ്തീർണ്ണം സർക്കാർ നിർദ്ദേശിച്ചതിലും കൂടുതൽ ആയതിനാലും മേൽക്കൂരവരെ പൂർത്തിയാക്കുന്നതിനാലും ധനസഹായം അനുവദിക്കാൻ നിർവ്വഹണ ഉദ്യോഗസ്ഥൻ തയ്യാറാകുന്നില്ല. ബാങ്ക് ലോണിന്റേയും നാട്ടുകാരുടേയും സഹായത്തോടെ നിർമ്മാണം നടത്തിയതാണെന്ന് അറിയിച്ചിട്ടുണ്ട്. ഇതിന്

ധനസഹായം നൽകാൻ അനുമതി സംബന്ധിച്ച് . അപേക്ഷകയുടെ ഭർത്താവ് ക്യാൻസർ രോഗിയാണെന്നും ഒരു മകൻ ഭിന്നശേഷി വിഭാഗത്തിൽപ്പെട്ടതാണെന്നും അറിയിച്ചിട്ടുണ്ട്. ലൈഫ് ചീഫ് എക്സിക്യൂട്ടീവ് ഓഫീസർ ഇത് പരിശോധിച്ച് റിപ്പോർട്ട് നൽകണം.

റിപ്പോർട്ട്:- ഈ ഗുണഭോക്താവിന് മുഖ്യമന്ത്രിയുടെ ദുരിതാശ്വാസ നിധിയിൽ നിന്നും ധനസഹായം ലഭ്യമാക്കുന്നതിന് ലൈഫ് മിഷനിൽ നിന്നും കത്തു നൽകിയിട്ടുണ്ടെന്ന് ലൈഫ് മിഷൻ ചീഫ് എക്സിക്യൂട്ടീവ് ഓഫീസർ അറിയിച്ചിട്ടുണ്ട്.

നടപടി- 1) സി.ഇ.ഒ , ലൈഫ് മിഷൻ

**3. പൊതു വിഷയങ്ങൾ (പിന്നീട് നൽകുന്നതാണ്)**

=====

**4. പ്രത്യേക വിഷയങ്ങൾ**

=====

**4.1 ആലംകോട് ഗ്രാമപഞ്ചായത്ത്**

മലപ്പുറം ജില്ലാ പ്ലാനിംഗ് ഓഫീസറുടെ 16.10.2018-ലെ കത്ത്.  
ആലംകോട് ഗ്രാമപഞ്ചായത്ത് പ്രസിഡന്റിന്റെ 05.10.2018-ലെ A2 - 4395/17-ാം നമ്പർ കത്തും 31.07.2018-ലെ 1(6)-ാം നമ്പർ ഭരണസമിതി തീരുമാനവും

2016-17-ൽ ഗാർഹിക ബയോഗ്യാസ് പ്ലാന്റ് എന്ന പ്രോജക്ട് വാർഷിക പദ്ധതിയിൽ ഉൾപ്പെടുത്തിയിരുന്നു. (പ്രോ.നം. 84/17 - അടങ്കൽ 11,02,500/- രൂപ) യൂണിറ്റ് നിരക്ക് 10,500/- രൂപ. ഗുണഭോക്താക്കൾ 105. 2016-17-ൽ 50 ഗുണഭോക്താക്കൾക്ക് പ്ലാന്റ് നൽകി. 2017-18 വർഷവും 2018-19 വർഷവും ഈ പ്രോജക്ട് സ്റ്റിൽ ഓവറായി തുടരുന്നു. 2016-17 വർഷം ഗുണഭോക്തൃ വിഹിതം പഞ്ചായത്തിലേയ്ക്ക് അടച്ച ഗുണഭോക്താക്കൾക്ക് അതേ വർഷത്തെ സബ്സിഡി മാനദണ്ഡപ്രകാരം പ്രോജക്ട് നടപ്പാക്കാൻ അനുമതി ആവശ്യപ്പെട്ടിരിക്കുന്നു.

**4.2 ആലംകോട് ഗ്രാമപഞ്ചായത്ത്**

ആലംകോട് ഗ്രാമപഞ്ചായത്ത് പ്രസിഡന്റിന്റെ 05.10.2018-ലെ A2 - 2484/17-ാം നമ്പർ കത്ത്

2017-18 വർഷം ലൈഫ് മിഷൻ പദ്ധതി പ്രകാരം പൂർത്തീകരിക്കാത്ത ഭവനങ്ങളുടെ പൂർത്തീകരണത്തിന് 22,10,000/- രൂപ വകയിരുത്തിയിരുന്നു. ആകെ ഗുണഭോക്താക്കൾ 16. ഇവരിൽ 11 പേർ വീടു നിർമ്മാണം പൂർത്തിയാക്കി. 5 പേർ പിന്മാറി ഈ പദ്ധതിക്ക് ജില്ലാ പഞ്ചായത്തു വിഹിതമായി ലഭിച്ചതിൽ 12,10,000/- രൂപ മിച്ചമുണ്ട്. ഈ തുക 2018-19-ലെ ലൈഫ് പദ്ധതിയിൽ ഉപയോഗിക്കാൻ അനുമതി ആവശ്യപ്പെട്ടിരിക്കുന്നു.

**4.3 ബീഴർ ഗ്രാമപഞ്ചായത്ത്**

ബഹു. കടുത്തുരുത്തി എം.എൽ.എയുടെ 31.10.2018-ലെ കത്തും ബീഴർ ഗ്രാമപഞ്ചായത്ത് പ്രസിഡന്റിന്റെ 11.04.2018-ലെ A1 - 335/17-ാം നമ്പർ കത്തും 10.04.2018-ലെ 2(1)-ാം നമ്പർ ഭരണസമിതി തീരുമാനവും കോഓർഡിനേഷൻ കമ്മിറ്റിയുടെ 05.03.2018-ലെ യോഗ തീരുമാനവും.

2016-17-ൽ പഞ്ചായത്തിൽ തിരുവമ്പാടി എം.എൻ ലക്ഷം വീട് കോളനിയിലെ ഇരട്ട വീടുകൾ ഒറ്റവീടാക്കുന്നതിന് പ്രോജക്ട് വാർഷിക പദ്ധതിയിൽ ഉൾപ്പെടുത്തിയിരുന്നു. (പ്രോ.നം.85/17) പൊതു വിഭാഗക്കാർക്ക് വീട് നിർമ്മാണത്തിന്റെ പുരോഗതിയുടെ അടിസ്ഥാനത്തിൽ 2.00 ലക്ഷം രൂപ നൽകാനായിരുന്നു ലക്ഷ്യം. ഈ നിരക്കിൽ വീടു പൂർത്തീകരിക്കാൻ സാധിക്കാത്തതിനാൽ പഞ്ചായത്ത് ആവശ്യപ്പെട്ടതനുസരിച്ച് ഇനിയുള്ള നിർമ്മാണ ഘട്ടത്തിന് ലൈഫ് നിരക്കായ 4.00 ലക്ഷം രൂപയുടെ ആനുപാതിക വർദ്ധനവു നൽകാൻ കോഓർഡിനേഷൻ കമ്മിറ്റിയുടെ 05.03.2018-ലെ യോഗത്തിൽ അനുമതി നൽകിയിരുന്നു. 2016-17-ലെ നിരക്കായ 2.00 ലക്ഷം രൂപ പൂർണ്ണമായി നൽകി കഴിഞ്ഞു. എന്നാൽ വീടിന്റെ തേപ്പ്, സിമന്റിടൽ തുടങ്ങിയവ നടന്നില്ല. ഇത്തരം പ്രവൃത്തികൾക്ക് കൂടി എസ്റ്റിമേറ്റിന്റെ അടിസ്ഥാനത്തിൽ തുക നൽകാൻ അനുമതി ആവശ്യപ്പെട്ടിരിക്കുന്നു.

**4.4 ഇടുക്കി ജില്ലാ പഞ്ചായത്ത്**

ഇടുക്കി ജില്ലാ പ്ലാനിംഗ് ഓഫീസറുടെ 08.11.2018-ലെ 370/18/DPC/DPO/IDK - നമ്പർ കത്തും ഇടുക്കി ജില്ലാ പഞ്ചായത്ത് പ്രസിഡന്റിന്റെ 03.11.2018-ലെ CA 228/18-ാം നമ്പർ കത്തും.

ജില്ലാ പഞ്ചായത്ത് 2017-18-ൽ ഉൾപ്പെടുത്തിയിരുന്നതും എഗ്രിമെന്റ് വച്ച് പണി ആരംഭിച്ചതുമായ 23 പ്രോജക്ടുകൾ 2018-19-ൽ കാറ്റഗറി - 1-ൽ സ്പിൽ ഓവറായി ഉൾപ്പെടുത്തിയിരുന്നു. ഇത് സുലേഖ സോഫ്റ്റ് വെയറിൽ നിന്ന് അറിയാതെ ഒഴിവാക്കപ്പെടുകയുണ്ടായി. ഈ പ്രോജക്ടുകൾ സുലേഖ സോഫ്റ്റ് വെയറിൽ ഉൾപ്പെടുത്താൻ ക്രമീകരണമുണ്ടാക്കണമെന്ന് ആവശ്യപ്പെട്ടിരിക്കുന്നു.

**4.5 പന്തളം ബ്ലോക്ക് പഞ്ചായത്ത്**

ഗ്രാമവികസന കമ്മീഷണറുടെ 24.10.2018-ലെ DP 4/9147/18/CRD നമ്പർ കത്തും പന്തളം ബ്ലോക്ക് പഞ്ചായത്ത് പ്രസിഡന്റിന്റെ 26.04.2018-ലെ കത്തും 27.02.2018-ലെ 5(5)-ാം നമ്പർ ഭരണസമിതി തീരുമാനവും

പന്തളം ബ്ലോക്ക് പഞ്ചായത്തും കുളനട ബ്ലോക്ക് പഞ്ചായത്തും സംയോജിപ്പിച്ച് ഒരൊറ്റ ബ്ലോക്ക് പഞ്ചായത്തായി മാറ്റിയപ്പോൾ പന്തളം ബ്ലോക്ക് പഞ്ചായത്ത് കെട്ടിടവും അത് സ്ഥിതി ചെയ്യുന്ന സ്ഥലവും ഗ്രാമവികസന കമ്മീഷണറുടെ ഉടമസ്ഥതയിലായി. ഇപ്പോൾ ഈ കെട്ടിടത്തിൽ ഗ്രാമ ന്യായാലയം പ്രവർത്തിക്കുന്നു. കൂടാതെ ബ്ലോക്ക് പഞ്ചായത്തിൽ നിന്നും വിട്ടുകിട്ടിയ സ്ഥാപനങ്ങളായ CDPO





160 പേർക്ക് 5000/- രൂപ വീതം നൽകി കക്കൂസ് മെയിന്റനൻസിനുള്ള പ്രോജക്ട്. മാർഗ്ഗരേഖയില്ലാത്തതിനാൽ കോഓർഡിനേഷൻ കമ്മിറ്റിയുടെ അനുമതി ആവശ്യപ്പെട്ടിരിക്കുന്നു.

**4.13 ആലപ്പാട് ഗ്രാമപഞ്ചായത്ത്**

കൊല്ലം ജില്ലാ പ്ലാനിംഗ് ഓഫീസറുടെ 03.11.2018-ലെ കത്തും ആലപ്പാട് ഗ്രാമപഞ്ചായത്തിന്റെ 12.10.2018-ലെ 2(11) -ാം നമ്പർ ഭരണസമിതി തീരുമാനവും (SRG 1020/18 CC 436/18)

*പ്രോ.നം. 34/19 അടങ്കൽ 4,84,800/- രൂപ ( ഇതിൽ 50% വിഹിതം: പേര് - മുട്ടക്കോഴിയും കൂടും*

മുട്ടക്കോഴിയും കൂടും എന്ന പദ്ധതിയിൽ കൂടീനുള്ള സബ്സിഡി 50 ശതമാനമായി വർദ്ധിപ്പിക്കണമെന്നതു സംബന്ധിച്ച്

**4.14 ആലത്തൂർ ഗ്രാമപഞ്ചായത്ത്**

പാലക്കാട് ജില്ലാ പ്ലാനിംഗ് ഓഫീസറുടെ 02.11.2018-ലെ കത്ത്

കാട്ടുശ്ശേരി, വെങ്ങനൂർ സ്കൂളുകളിലേയ്ക്ക് MLASDF പദ്ധതിയിൽ വാൻ വാങ്ങി നൽകിയിട്ടുണ്ട്. ഈ വാനിന് ഭാവിയിൽ വരുന്ന ഇൻഷുറൻസ് തുക, ഇന്ധന ചെലവ്, ഡ്രൈവറുടെ വേതനം എന്നിവ പഞ്ചായത്തിന്റെ തനത് ഫണ്ടിൽ നിന്നു നൽകാൻ അനുമതി ആവശ്യപ്പെട്ടിരിക്കുന്നു.

**4.15 അടിമാലി ഗ്രാമപഞ്ചായത്ത്**

ഇടുക്കി ജില്ലാ പ്ലാനിംഗ് ഓഫീസറുടെ 09.11.2018-ലെ കത്തും അടിമാലി ഗ്രാമപഞ്ചായത്ത് പ്രസിഡന്റിന്റെ 22.10.2018-ലെ A3-10900/2017-നമ്പർ കത്ത്

*പ്രോ.നം. 30/18 അടങ്കൽ 9,38,000/-രൂപ പേര് - വീടുകളിൽ ദ്രവ മാലിന്യ സംസ്കരണ സംവിധാനം ഏർപ്പെടുത്തൽ*

ബാത്ത് റൂമിൽ നിന്നുള്ള മലിന ജലം പി.വി.സി. പൈപ്പ്, സോക്ക് പിറ്റ്, എയർ പൈപ്പ്, എന്നിവ സ്ഥാപിച്ച് മണ്ണിലേയ്ക്ക് വിടുന്ന സംവിധാനമുള്ള പ്രോജക്ടിന് അംഗീകാരം ലഭിച്ചിട്ടുണ്ട്. പരമാവധി ചെലവ് 10,000/- രൂപ 50 ശതമാനം സബ്സിഡി നൽകി പ്രോജക്ട് നടപ്പാക്കാൻ അനുമതി ആവശ്യപ്പെട്ടിരിക്കുന്നു.

**4.16 ഫറോക്ക് മുനിസിപ്പാലിറ്റി**

കോഴിക്കോട് ജില്ലാ കളക്ടറുടെ 16.10.2018-ലെ 53063/2015/DPC/DPO/KKD/നമ്പർ കത്ത്

ഗ്രാമീണ മേഖലയിലെ ഭവന നിർമ്മാണ പ്രോജക്ടുകൾ ദാരിദ്ര്യ ലഘൂകരണ വിഭാഗം പ്രോജക്ട് ഡയറക്ടറാണ് വെറു ചെയ്യുന്നത്. എന്നാൽ നഗരസഭകളുടെ (ഫറോക്ക് മുനിസിപ്പാലിറ്റി) ഭവന നിർമ്മാണ പ്രോജക്ടുകൾ ദാരിദ്ര്യ ലഘൂകരണ വിഭാഗം

പ്രോജക്ട് ഡയറക്ടർ വെറു ചെയ്യുന്നില്ല എന്നും ഇതു സംബന്ധിച്ച് നിർദ്ദേശം നൽകണമെന്നും ആവശ്യപ്പെട്ടിരിക്കുന്നു.

**4.17 ശുചിത്വ മിഷൻ എക്സിക്യൂട്ടീവ് ഡാക്ടറുടെ 16.11.2018-ലെ 2398/D/2015/SM നമ്പർ കത്ത്**

നിലവിലെ മാർഗ്ഗരേഖ പ്രകാരം ബയോഗ്യാസ് പ്ലാന്റുകളുടെ സബ്സിഡി നിരക്ക് താഴെ പറയും പ്രകാരമാണ്

ക്രമ നം	ഗാർഹികം/സ്ഥാപനം/കമ്മ്യൂണിറ്റി	സബ്സിഡി ഗ്രാന്റ്	തദ്ദേശസ്വയംഭരണ സ്ഥാപന വിഹിതം		ശുചിത്വ മിഷൻ വിഹിതം		ഗുണഭോക്തൃ വിഹിതം	മാനദണ്ഡങ്ങൾ/വ്യവസ്ഥകൾ
			റൂറൽ	അർബൻ	റൂറൽ	അർബൻ		
<b>ഖരമാലിന്യ സംസ്കരണ സംവിധാനങ്ങൾ - ഗാർഹികതലം - കമ്പോസ്റ്റ് ആന്റ് ബയോമെതേനേഷൻ (ബയോഗ്യാസ് പ്ലാന്റ്)</b>								
1)	(എ) പൊതു വിഭാഗം	യൂണിറ്റ് കോസ്റ്റിന്റെ 50%	25%	25% മുതൽ 50% വരെ	ഇല്ല	പരമാവധി 25%	50%	<ul style="list-style-type: none"> <li>അംഗീകൃത സംവിധാനങ്ങളുടെ യൂണിറ്റ് നിരക്കുകളും സ്റ്റാൻഡേർഡുകളും സ്പെസിഫിക്കേഷനുകളും 20.09.2012-ലെ സ.ഉ.(കൈ)239/2012.ത.സ്വ.ഭവ പ്രകാരമോ കാലാകാലങ്ങളിൽ സർക്കാർ/ശുചിത്വ മിഷൻ നിശ്ചയിക്കുന്ന പ്രകാരമോ ആയിരിക്കുന്നതാണ്.</li> <li>അഞ്ച് സെന്റോ അതിൽ കുറവോ ഉള്ള ഗുണഭോക്താക്കൾക്ക് മുൻഗണന</li> </ul>
	(ബി) പട്ടികജാതി/പട്ടികവർഗ്ഗം	യൂണിറ്റ് കോസ്റ്റിന്റെ 75%	37.5%	37.5%	ഇല്ല	പരമാവധി 37.5%	25%	

ഇതു താഴെപ്പറയും പ്രകാരം പുതുക്കി നിശ്ചയിക്കണമെന്നും വരുമാന പരിധി എടുത്തു കളയണമെന്നും ആവശ്യപ്പെട്ടിരിക്കുന്നു.

ക്രമ നം	ഗാർഹികം/സ്ഥാപനം/കമ്മ്യൂണിറ്റി	സബ്സിഡി ഗ്രാന്റ്	തദ്ദേശസ്വയംഭരണ സ്ഥാപന വിഹിതം		ശുചിത്വ മിഷൻ വിഹിതം		ഗുണഭോക്തൃ വിഹിതം	മാനദണ്ഡങ്ങൾ/വ്യവസ്ഥകൾ
			റൂറൽ	അർബൻ	റൂറൽ	അർബൻ		
<b>ഖരമാലിന്യ സംസ്കരണ സംവിധാനങ്ങൾ - ഗാർഹികതലം - കമ്പോസ്റ്റ് ആന്റ് ബയോമെതേനേഷൻ (ബയോഗ്യാസ് പ്ലാന്റ്)</b>								
1)	(എ) വീടുകൾക്കുള്ള വിവിധ തരത്തിലുള്ള കമ്പോസ്റ്റിംഗ് യൂണിറ്റുകൾ	യൂണിറ്റ് കോസ്റ്റിന്റെ 90%	60% മുതൽ 90% വരെ	60% മുതൽ 90% വരെ	പരമാവധി 30%	പരമാവധി 30%	10%	<ul style="list-style-type: none"> <li>അംഗീകൃത സംവിധാനങ്ങളുടെ യൂണിറ്റ് നിരക്കുകളും സ്റ്റാൻഡേർഡുകളും സ്പെസിഫിക്കേഷനുകളും 20.09.2012-ലെ സ.ഉ.(കൈ)239/2012 ത.സ്വ.ഭവ പ്രകാരമോ കാലാകാലങ്ങളിൽ സർക്കാർ/ ശുചിത്വ മിഷൻ നിശ്ചയിക്കുന്ന പ്രകാരം ആയിരിക്കുന്നതാണ്.</li> <li>അഞ്ച് സെന്റോ അതിൽ കുറവോ ഉള്ള ഗുണഭോക്താക്കൾക്ക് മുൻഗണന</li> <li>ബയോ ഗ്യാസ് പ്ലാന്റുകൾക്ക് അനുവദനീയമായ പരമാവധി സബ്സിഡി തുകയായ 7,200/- രൂപയ്ക്ക് അധികരിച്ച് വരുന്ന തുക ഗുണഭോക്താവ് വഹിക്കേണ്ടതാണ്.</li> </ul>
	(ബി) ഗാർഹിക ബയോഗ്യാസ് പ്ലാന്റുകൾ	യൂണിറ്റ് കോസ്റ്റിന്റെ 90% അല്ലെങ്കിൽ 7200/- രൂപ ഇതിലേതാണോ കുറവ്	60% മുതൽ 90% വരെ	60% മുതൽ 90% വരെ	പരമാവധി 30%	പരമാവധി 30%	10%	



**4.18 മാനന്തവാടി ബ്ലോക്ക് പഞ്ചായത്ത്**

വയനാട് ജില്ലാ പ്ലാനിംഗ് ഓഫീസറുടെ 09.11.2018-ലെ കത്തും മാനന്തവാടി ബ്ലോക്ക് പഞ്ചായത്തിന്റെ 10.07.2018-ലെ കത്തും (SRG -1044/18-CC - 470/2018)

പ്രോ.നം 109/19 അടങ്കൽ 10,00,000/- രൂപ

പേര്:- കാട്ടിക്കുളം ഗവ. എച്ച്.എസ്.എസിന് കെട്ടിടം

മാനന്തവാടി ബ്ലോക്ക് പഞ്ചായത്തിലുൾപ്പെട്ട തിരുനെല്ലി ഗ്രാമപഞ്ചായത്തിലെ കാട്ടിക്കുളം ഗവ. എച്ച്. എസ്.എസിന് സ്ഥലം വാങ്ങുന്നതിന് ജില്ലാ പഞ്ചായത്തിന് 10.00 ലക്ഷം രൂപ കൈമാറുന്നതിനുള്ള പ്രോജക്ടിന് ജില്ലാ ആസൂത്രണസമിതി അംഗീകാരം ലഭിച്ചിട്ടുണ്ട്. എന്നാൽ സർക്കാർ അനുമതിയോടെ മാത്രമേ നൽകാവൂ എന്ന് വെറ്റിംഗ് ഓഫീസർ നിർദ്ദേശിച്ചതിനാൽ കോഓർഡിനേഷൻ കമ്മിറ്റിയുടെ അനുമതി ആവശ്യപ്പെട്ടിരിക്കുന്നു.

**4.19 തോട്ടപ്പുഴശ്ശേരി ഗ്രാമപഞ്ചായത്ത്**

പത്തനംതിട്ട ജില്ലാ പ്ലാനിംഗ് ഓഫീസറുടെ 09.11.2018-ലെ കത്തും തോട്ടപ്പുഴശ്ശേരി ഗ്രാമപഞ്ചായത്ത് സെക്രട്ടറിയുടെ 09.11.2018-ലെ C4-5616/17-ാം നമ്പർ കത്ത് (SRG 1039/18 CC - 490/2018)

പ്രോ.നം 185/19 അടങ്കൽ 20,00,000 (CFC - 2.00 ലക്ഷം രൂപ,

ജില്ലാ പഞ്ചായത്ത് വിഹിതം 18.00 ലക്ഷം രൂപ)

പേര് :- ആധുനിക വാതക ശൃശാന ഫർണസ് നിർമ്മാണം

2018-19 -ലെ സ്പിൽ ഓവർ പ്രോജക്ടായ ആധുനിക വാതക ശൃശാന ഫർണസ് നിർമ്മാണം എന്ന പ്രോജക്ടിന്റെ നിർവ്വഹണ രീതി ടെണ്ടറിൽ നിന്നും അക്രഡിറ്റഡ് ഏജൻസി മുഖേന (കോസ്റ്റ് ഫോർഡ്) ഡെപ്പോസിറ്റ് പ്രവൃത്തിയായി ചെയ്യാൻ അനുമതി ആവശ്യപ്പെട്ടിരിക്കുന്നു.

**4.20 കാസർഗോഡ് ജില്ലാ പഞ്ചായത്ത്**

കാസർഗോഡ് ജില്ലാ പ്ലാനിംഗ് ഓഫീസറുടെ 03.11.2018-ലെ കത്തും കാസർഗോഡ് ജില്ലാ പഞ്ചായത്ത് പ്രസിഡന്റിന്റെ 31.10.2018-ലെ C3- 2336/17- ാം നമ്പർ കത്തും (SRG-1024/18 CC/448/2018)

പ്രോ.നം 461/19 അടങ്കൽ 50 ലക്ഷം രൂപ

പേര് :- ജില്ലാ പഞ്ചായത്ത് ISO സർട്ടിഫിക്കേഷനും ആധുനിക വൽക്കരണവും

ജില്ലാ പഞ്ചായത്ത് ISO സർട്ടിഫിക്കേഷനും ആധുനികവൽക്കരണവും എന്ന പ്രോജക്ടിന്റെ നിർവ്വഹണം നടത്തുന്നതിന് ജില്ലാ പഞ്ചായത്ത് എൽ.എസ്.ജി.ഡി. എഞ്ചിനീയറിംഗ് വിംഗിനെയാണ് തീരുമാനിച്ചിരുന്നത്. തദ്ദേശസ്വയംഭരണ വകുപ്പ് എഞ്ചിനീയറിംഗ് വിഭാഗത്തിന് ജോലി തിരക്കുള്ളതിനാൽ ഈ പ്രോജക്ടിന്റെ നിർവ്വഹണ ഏജൻസിയായി ജില്ലാ നിർമ്മിതി കേന്ദ്രയെ നിശ്ചയിക്കാൻ അനുമതി ആവശ്യപ്പെട്ടിരിക്കുന്നു.

**4.21 പൊൽപ്പള്ളി ഗ്രാമപഞ്ചായത്ത്**

പാലക്കാട് ജില്ലാ പ്ലാനിംഗ് ഓഫീസറുടെ 05.11.2018 -ലെ കത്തും പൊൽപ്പള്ളി ഗ്രാമപഞ്ചായത്ത് സെക്രട്ടറിയുടെ 10.10.2018-ലെ A3/720/17-ാം നമ്പർ കത്ത് (SRG 1026/18/ CC 336/2018)

**പേര് :- ചുരിക്കാട് കുടിവെള്ള പദ്ധതി വൈദ്യുതീകരണം കുടിശ്ശിക അടയ്ക്കൽ**

പൊൽപ്പള്ളി ഗ്രാമപഞ്ചായത്തിലെ 126 ഓളം പട്ടികജാതി കുടുംബങ്ങൾ അധിവസിക്കുന്ന ചുരിക്കാട് കുടിവെള്ള പദ്ധതിക്ക് 1.00 ലക്ഷത്തോളം രൂപ വൈദ്യുതീകരണം കുടിശ്ശികയുണ്ട്. ഇത് അടയ്ക്കുന്നതിന് ഗുണഭോക്താക്കൾക്ക് കഴിയില്ലാത്തതിനാൽ പഞ്ചായത്ത് ഫണ്ടിൽ നിന്നും അടയ്ക്കുന്നതിന് അനുമതി നൽകണമെന്നാവശ്യപ്പെട്ടിരിക്കുന്നു.

**4.22 ആലത്തൂർ ഗ്രാമപഞ്ചായത്ത്**

പാലക്കാട് ജില്ലാ പ്ലാനിംഗ് ഓഫീസറുടെ 05.11.2018-ലെ കത്തും ആലത്തൂർ ഗ്രാമപഞ്ചായത്തിന്റെ 04.10.2018-ലെ 1(2) -ാം നമ്പർ ഭരണസമിതി തീരുമാനവും (CC -429/2018)

**പ്രോ.നം 209/19 അടങ്കൽ - 2.00 ലക്ഷം രൂപ (തനത് ഫണ്ട്)**

**പേര് :- വിവിധ പ്രദേശങ്ങളിൽ സി.സി. ക്യാമറ സ്ഥാപിക്കൽ**

പൊതു സ്ഥലങ്ങളിൽ മാലിന്യം തള്ളുന്നത് തടയുന്നതിന് പഞ്ചായത്തിന്റെ വിവിധ പ്രദേശങ്ങളിൽ CC TV സ്ഥാപിക്കുന്നതിനുള്ള പ്രോജക്ടിന് അനുമതി ആവശ്യപ്പെട്ടിരിക്കുന്നു.

**4.23 വിതര ഗ്രാമപഞ്ചായത്ത്**

തിരുവനന്തപുരം ജില്ലാ പ്ലാനിംഗ് ഓഫീസറുടെ 31.10.2018-ലെ കത്ത് (CC/258/2018)

**പ്രോ.നം 75/19 അടങ്കൽ - 14.4 ലക്ഷം രൂപ**

**പേര് :- സോളാർ ഫെൻസിംഗ്**

പ്രോജക്ടിന്റെ നിർവഹണത്തിന് സർക്കാർ അനുമതി ആവശ്യമാണെന്ന് കൃഷി ഓഫീസർ അറിയിച്ചതിനാൽ സർക്കാർ അനുമതിക്കായി സർപ്പിച്ചിരിക്കുന്നു. വന്യമൃഗ ശല്യം കാരണം കൃഷി ചെയ്യാൻ കഴിയാത്തതിനാൽ സോളാർ ഫെൻസിംഗിനു വേണ്ടിയുള്ള ഈ പ്രോജക്ടിന് ജില്ലാ ആസൂത്രണസമിതി അംഗീകാരം ലഭിച്ചിട്ടുണ്ട്. 1 ഏക്കറിന് 60,000/- രൂപയാണ് ചെലവ്. 54,000/- രൂപ വികസനഫണ്ടും, 6,000 രൂപ ഗുണഭോക്തൃ വിഹിതവും. മാർഗ്ഗരേഖയിൽ ഉൾപ്പെട്ടിട്ടില്ലാത്തതിനാൽ കോഓർഡിനേഷൻ കമ്മിറ്റിയുടെ അനുമതി ആവശ്യപ്പെട്ടിരിക്കുന്നു.

**4.24 പൊയ്യ ഗ്രാമപഞ്ചായത്ത്**

തൃശൂർ ജില്ലാ പ്ലാനിംഗ് ഓഫീസറുടെ 16.10.2018-ലെ കത്തും പൊയ്യ ഗ്രാമപഞ്ചായത്തിന്റെ 04.10.2018-ലെ 2(15)-ാം നമ്പർ ഭരണസമിതി തീരുമാനവും (CC /279/2018)

**പ്രോ.നം 209/18 അടങ്കൽ 1,20,000/- രൂപ**

**പേര് :- നീർത്തട മാസ്റ്റർ പ്ലാൻ പരിഷ്കരിക്കൽ - അധിക തുക അനുവദിക്കുന്നത്**

29.01.2018-ലെ സ.ഉ.(സാധാ)നം.256/2018/തസ്വഭവ പ്രകാരം ഒരു നീർത്തടത്തിന് മാസ്റ്റർ പ്ലാൻ തയ്യാറാക്കാൻ 15,000/- രൂപ നിരക്കിൽ പരമാവധി 30,000/- രൂപ ചെലവഴിക്കാവുന്നതാണ്. റിപ്പോർട്ട് തയ്യാറാക്കാൻ ഒരു നീർത്തടത്തിന് 1500 രൂപയും ചെലവഴിക്കാവുന്നതാണ്. ഗ്രാമപഞ്ചായത്തിൽ ആകെ 8 നീർത്തടങ്ങൾ ഉണ്ട്. ഈ സാഹചര്യത്തിൽ ഓരോ നീർത്തടത്തിനും മാസ്റ്റർ പ്ലാൻ തയ്യാറാക്കുന്നതിനായി 15,000/- രൂപ വീതം ചെലവഴിക്കുന്നതിന് അനുമതി ആവശ്യപ്പെട്ടിരിക്കുന്നു.

**4.25 ചെങ്ങന്നൂർ ബ്ലോക്ക് പഞ്ചായത്ത്**

ആലപ്പുഴ ജില്ലാ പ്ലാനിംഗ് ഓഫീസറുടെ 22.10.2018-ലെ കത്ത് (CC/292/2018)

ഐ.ഐ.വൈ പദ്ധതിയിൽ ഗ്രാമ - ബ്ലോക്ക്- ജില്ലാ വിഹിതമായി ലഭിച്ച തുകയിൽ പലിശ ഉൾപ്പെടെ 2,19,44,049/- രൂപ ബാക്കി ഉണ്ട്. ഈ തുക ഉപയോഗിച്ച് അഗതികൾ, ശാരീരിക-മാനസിക വെല്ലുവിളികൾ നേരിടുന്നവർ, ഗുരുതര രോഗം ബാധിച്ചവർ, അനാഥർ/വിധവകൾ എന്നീ വിഭാഗത്തിൽപ്പെടുന്ന 52 പേർക്ക് ഭവനം നിർമ്മിച്ചു നൽകാൻ അനുമതി ആവശ്യപ്പെട്ടിരിക്കുന്നു.

**4.26 മണ്ണഞ്ചേരി ഗ്രാമപഞ്ചായത്ത്**

പഞ്ചായത്ത് ഡയറക്ടറുടെ 14.09.2018-ലെ കത്തും മണ്ണഞ്ചേരി ഗ്രാമപഞ്ചായത്ത് സെക്രട്ടറിയുടെ 06.08.2018-ലെ BT 11045/18-ാം നമ്പർ കത്തും (SRG 1046/18 LSGD - DB3/250/18/LSGD)

**പ്രോ.നം 11/19 അടങ്കൽ 8.00 ലക്ഷം രൂപ**

**പേര് :- ഹരിത കർമ്മസേനയ്ക്ക് വാഹനം**

8.00 ലക്ഷം രൂപ ധനകാര്യ കമ്മീഷൻ ഗ്രാന്റ് ഉപയോഗിച്ച് ഹരിത കർമ്മസേനയ്ക്ക് വാഹനം വാങ്ങൽ എന്ന പ്രോജക്ട് വാർഷിക പദ്ധതിയിൽ ഉൾപ്പെടുത്തിയിട്ടുണ്ട്. വിവിധ പ്രദേശങ്ങളിൽ നിന്നും പ്ലാസ്റ്റിക് മാലിന്യം ശേഖരിച്ച് കളക്ഷൻ സെന്ററിൽ എത്തിക്കുന്നതിനായി 8.00 ലക്ഷത്തിൽ കുറയാത്ത വാഹനം വാങ്ങുന്നതിന് പ്രത്യേക അനുമതി ആവശ്യപ്പെട്ടിരിക്കുന്നു.

**4.27 പന്തളം നഗരസഭ**

നഗരകാര്യ ഡയറക്ടറുടെ 20.07.2018-ലെ കത്തും പന്തളം നഗരസഭാ സെക്രട്ടറിയുടെ 26.02.2018-ലെ PL-605/17-ലെ കത്തും (SRG 1045/18)

2017-18-ലെ വാർഷിക പദ്ധതിയിൽ ഉൾപ്പെട്ടിരുന്ന അർച്ചനപ്പടി മൈമടന്നൂർ റോഡ് ഇന്റർ ലോക്ക് പാകുക (പ്രോ.നം.156/19) എന്ന പ്രോജക്ട് അബദ്ധവശാൽ സുലേഖ സോഫ്റ്റ് വെയറിൽ ഡ്രോപ്പായി പോയി . പ്രസ്തുത പ്രോജക്ടിന് എഗ്രിമെന്റ് വച്ചതാണ്.

ഇത് 2018-19-ലെ പദ്ധതിയിൽ സ്പിൽ ഓവറായി ഉൾപ്പെടുത്താൻ അനുമതി ആവശ്യപ്പെട്ടിരിക്കുന്നു.

**4.28 മാങ്കളം ഗ്രാമപഞ്ചായത്ത്**

ഇടുക്കി ജില്ലാ പ്ലാനിംഗ് ഓഫീസറുടെ 09.11.2018-ലെ കത്ത് ( SRG1033/18 CC 467/18)

**പ്രോ.നം 96/19                    അടങ്കൽ 5,00,000/- രൂപ**  
**(നോൺ റോഡ് മെയിന്റനൻസ് ഗ്രാന്റ്**

**പേര് :- മാങ്കളം സെന്റ് മേരീസ് യു.പി.എസിന് സ്മാർട്ട് ക്ലാസ് റൂം**

പട്ടികവർഗ്ഗ സങ്കേതത്തിനു സമീപത്തുള്ള സ്കൂൾ ആയതിനാൽ മാങ്കളം സെന്റ് മേരീസ് UPS -ന് സ്മാർട്ട് ക്ലാസ് റൂം പണിയുന്നതിനുള്ള പ്രോജക്ടിന് അനുമതി ആവശ്യപ്പെട്ടിരിക്കുന്നു.

**4.29 കുമളി ഗ്രാമപഞ്ചായത്ത്**

ഇടുക്കി ജില്ലാ പ്ലാനിംഗ് ഓഫീസറുടെ 09.11.2018-ലെ കത്തും കുമളി ഗ്രാമപഞ്ചായത്ത് സെക്രട്ടറിയുടെ 25.10.2018-ലെ A2-10642/18-ാം നമ്പർ കത്തും )

**പ്രോ.നം 160/19                    അടങ്കൽ 2,00,000/- രൂപ (സി.എഫ്.സി)**

**പേര് :- മാലിന്യ സംസ്കരണ ഉപകരണങ്ങളുടെ മെയിന്റനൻസ്**

പ്രളയത്തെ തുടർന്ന് പഞ്ചായത്തിലെ മാലിന്യ സംസ്കരണ പ്ലാന്റ് തകർന്നു. ഇതിന്റെ ഇൻസിനറേറ്റർ മാറ്റി സ്ഥാപിക്കണം. അതിനായി നിലവിലെ പ്രോജക്ടിന്റെ അടങ്കൽ 2.00 ലക്ഷത്തിൽ നിന്ന് 10.00 ലക്ഷമാക്കി പ്രോജക്ട് ഭേദഗതി ചെയ്യാനും പ്രവൃത്തി അക്രഡിറ്റഡ് ഏജൻസിയെ (കോസ്റ്റ് ഫോർഡ്) ഏൽപ്പിക്കാനും അനുമതി ആവശ്യപ്പെട്ടിരിക്കുന്നു.

**4.30 Kerala Electrical and Alliance Engineering Co.LTD (KEL)**

KEL മാനേജിംഗ് ഡയറക്ടറുടെ 12.11.2018-ലെ MD 11/LSGD/62/2018-ാം നമ്പർ കത്ത്.

തദ്ദേശഭരണ സ്ഥാപനങ്ങളുടെ ലൈറ്റ് സ്ഥാപിക്കുന്നതിനുള്ള അംഗീകൃത ഏജൻസിയായി KEL നെ നിശ്ചയിക്കണമെന്ന് ആവശ്യപ്പെട്ടിരിക്കുന്നു.

**4.31 ശുചിത്വ മിഷൻ**

ശുചിത്വ മിഷൻ എക്സിക്യൂട്ടീവ് ഡയറക്ടറുടെ 21.11.2018-ലെ 2398/D/18/2015/SM നമ്പർ കത്ത്

ഹരിത കർമ്മസേനയുടെ പ്രവർത്തനത്തിന് ആദ്യത്തെ 6 മാസത്തേക്ക് വയബിലിറ്റി ഗ്യാപ് ഫണ്ട് നൽകുന്നതിന് സർക്കാർ അനുമതി നൽകിയിരുന്നു. എന്നാൽ ഹരിത കർമ്മസേനയ്ക്ക് 6 മാസത്തെ പ്രവർത്തനം കൊണ്ട് യൂസർ ഫീ മാത്രം ശേഖരിച്ച് ഹരിത കർമ്മ സേനയുടെ പ്രവർത്തനം മുന്നോട്ട് കൊണ്ടുപോകാൻ സാധിക്കുന്നില്ല എന്നും അതിനാൽ തദ്ദേശഭരണ സ്ഥാപനങ്ങളുടെ പ്ലാൻ ഫണ്ടിൽ നിന്ന് 6 മാസത്തേയ്ക്ക് കൂടി വയബിലിറ്റി ഗ്യാപ് ഫണ്ട് നൽകാൻ അനുമതി നൽകണമെന്നും ആവശ്യപ്പെട്ടിരിക്കുന്നു

**4.32 മരട് മുനിസിപ്പാലിറ്റി**

എറണാകുളം ജില്ലാ പ്ലാനിംഗ് ഓഫീസറുടെ 21.11.2018-ലെ കത്തും മരട് മുനിസിപ്പൽ സെക്രട്ടറിയുടെ 13.11.2018-ലെ E3-11602/18-ാം നമ്പർ കത്ത്

**പ്രോ.നം 378/18** അടങ്കൽ 10,00,000/- രൂപ (വികസന ഫണ്ട്)

**പേര് :- പകൽ വീട് പൂർത്തീകരണം**

2017-18 വാർഷിക പദ്ധതിയിൽ പകൽ വീട് നിർമ്മാണം എന്ന പ്രോജക്ട് ഉൾപ്പെടുത്തിയിരുന്നു. ഇത് 2018-19-ലെ വാർഷിക പദ്ധതിയിൽ സ്പിൽ ഓവർ ആയി ഉൾപ്പെടുത്താൻ വിട്ടുപോയി പ്രവൃത്തി പൂർത്തിയായി. സ്പിൽ ഓവറായി ഉൾപ്പെടുത്താനുള്ള ക്രമീകരണം ചെയ്യണമെന്നാവശ്യപ്പെട്ടിരിക്കുന്നു.

**4.33 ആരോഗ്യ കുടുംബക്ഷേമ പ്രിൻസിപ്പൽ സെക്രട്ടറിയുടെ 29.10.2018-ലെ**

NHM/5439/CSD /2018/SPMSU നമ്പർ കത്ത്

പ്രൈമറി ഹെൽത്ത് സെന്ററിന്റേയും കമ്മ്യൂണിറ്റി ഹെൽത്ത് സെന്ററിന്റേയും നേതൃത്വത്തിൽ പല ആരോഗ്യ പ്രവർത്തനങ്ങളും നടക്കുന്നുണ്ട്. അതിൽ പ്രധാനം രോഗ പ്രതിരോധം, രോഗ ചികിത്സ, ആരോഗ്യ പരിപോഷണം പുനരധിവാസം, സാന്ത്വന പരിപാലനം തുടങ്ങിയവയാണ്. ഇത്തരം പ്രവർത്തനം വാർഡ് തലത്തിലും പഞ്ചായത്ത്/ മുനിസിപ്പൽ തലത്തിലും അവലോകനം നടത്തണമെന്ന് ആവശ്യപ്പെട്ടിരിക്കുന്നു. ഇത് തദ്ദേശഭരണ സ്ഥാപനങ്ങൾ ഏറ്റെടുത്ത് നടത്തണം. ഇതു സംബന്ധിച്ച് സർക്കാർ നിർദ്ദേശം നൽകണമെന്നാവശ്യപ്പെട്ടിരിക്കുന്നു.

**4.34 തഴക്കര ഗ്രാമപഞ്ചായത്ത്**

ആലപ്പുഴ ജില്ലാ പ്ലാനിംഗ് ഓഫീസറുടെ 21.11.2018-ലെ കത്തും തഴക്കര ഗ്രാമപഞ്ചായത്ത് ഭരണ സമിതിയുടെ 31.07.2018-ലെ 14(1) -ാം നമ്പർ ഭരണസമിതി തീരുമാനവും

**പ്രോ.നം 13/19** അടങ്കൽ 4,60,000/- രൂപ (വികസനഫണ്ട്)

(SCP) - 4,58,000/- രൂപ

തനത് ഫണ്ട് 2,000/- രൂപ)

**പേര് :- ഹൈസ്കൂൾ വിദ്യാർത്ഥികൾക്ക് സൈക്കിൾ**

പട്ടികജാതി വിഭാഗത്തിലെ വിദ്യാർത്ഥികൾക്ക് സൈക്കിൾ നൽകുന്നതിനുള്ള പ്രോജക്ട് വാർഷിക പദ്ധതിയിൽ ഉൾപ്പെടുത്തിയിട്ടുണ്ട്. മാർഗ്ഗരേഖയിൽ ഇല്ലാത്തതിനാൽ ഈ പ്രോജക്ട് നടപ്പാക്കാൻ അനുമതി ആവശ്യപ്പെട്ടിരിക്കുന്നു.

**4.35 പത്തനാപുരം ബ്ലോക്ക് പഞ്ചായത്ത്**

കൊല്ലം ജില്ലാ പ്ലാനിംഗ് ഓഫീസറുടെ 09.11.2018-ലെ കത്തും പത്തനാപുരം ബ്ലോക്ക് പഞ്ചായത്ത് ഭരണസമിതിയുടെ 22.10.2018-ലെ 1(1) -ാം നമ്പർ തീരുമാനവും അനുബന്ധ കുറിപ്പും

**പ്രോ.നം 139/19** അടങ്കൽ 1,79,779/- രൂപ

**പേര് :- സ്റ്റാർട്ട് അംഗനവാടി (നം.155)**

നിലവിൽ കെട്ടിടം പണി പൂർത്തിയാക്കി പ്രവർത്തനം നടന്നുവരുന്ന അംഗനവാടിക്ക് മികച്ച സൗകര്യമൊരുക്കുന്നതിനുള്ള പ്രോജക്ട് നടപ്പാക്കുന്നതിന് അനുമതി ആവശ്യപ്പെട്ടിരിക്കുന്നു. കമ്പ്യൂട്ടർ, UPS, ബേബി പെയിന്റംഗ്സ് , കൂൾ ഫാൻ, ഓഡിയോ സിസ്റ്റം, ബേബി ചെയർ/ടേബിൾ, ഇലക്ട്രിഫിക്കേഷൻ മുതലായവയ്ക്കാണ് തുക വകയിരിത്തിയിരിക്കുന്നത്.

**4.36 വാഴക്കുളം ഗ്രാമപഞ്ചായത്ത്**

എറണാകുളം ജില്ലാ പ്ലാനിംഗ് ഓഫീസറുടെ 21.11.2018-ലെ കത്തും വാഴക്കുളം ഗ്രാമപഞ്ചായത്ത് സെക്രട്ടറിയുടെ 17.07.2018-ലെ B4-50/18-ാം നമ്പർ കത്തും (CC 164/18)

എം.എൻ ലക്ഷം വീട് ഭവന പദ്ധതിയായി അനുവദിച്ച തുകയിൽ മിച്ചമുള്ള 55,03,847/- രൂപ പഞ്ചായത്ത് വാഴക്കുളം സർവ്വീസ് കോഓപ്പറേറ്റീവ് ബാങ്കിൽ സൂക്ഷിച്ചിട്ടുണ്ട്. ഈ തുക ലൈഫ് ഭവന പദ്ധതിക്ക് ഉപയോഗിക്കാൻ അനുമതി ആവശ്യപ്പെട്ടിരിക്കുന്നു.

**4.37 ചേംബർ ഓഫ് മുനിസിപ്പൽ ചെയർ പേഴ്സൺ ചെയർമാന്റെ 13.11.2018-ലെ കത്ത്**

സംസ്ഥാന മുനിസിപ്പൽ ഹൗസിന്റെ അടിസ്ഥാന സൗകര്യം മെച്ചപ്പെടുത്തി നവീകരിക്കാനായി എല്ലാ നഗരസഭകളും 3,00,000/- രൂപ വീതം അടുത്ത സാമ്പത്തിക വർഷത്തിലെ പദ്ധതിയിൽ ഉൾപ്പെടുത്തണമെന്നാവശ്യപ്പെട്ടിരിക്കുന്നു.

**4.38 കുറ്റിച്ചൽ ഗ്രാമപഞ്ചായത്ത്**

വന മേഖലയായതിനാൽ റോഡ് ടാറിംഗിന് വനം വകുപ്പ് അനുവദിക്കുന്നില്ലെന്നും അതിനാൽ റോഡ് മെയിന്റനൻസ് ഗ്രാന്റുപയോഗിച്ച് പഞ്ചായത്തിന്റെ റോഡുകൾ കോൺ ക്രീറ്റിംഗ് നടത്താൻ അനുമതി നൽകണമെന്നും ആവശ്യപ്പെട്ടിരിക്കുന്നു.

**4.39 പെരുമ്പടപ്പ് ഗ്രാമപഞ്ചായത്ത്**

പെരുമ്പടപ്പ് ഗ്രാമപഞ്ചായത്ത് പ്രസിഡന്റിന്റെ 12.07.2018-ലെ A3-457/17-ാം നമ്പർ കത്തും. 09.07.2018-ലെ 8(1) -ാം നമ്പർ ഭരണസമിതി തീരുമാനവും (ലഭിച്ചത് 25.10.2018)

പഞ്ചായത്തിൽ 2017-18 വർഷം മുതൽ ആയുഷ്ഹോളിസ്റ്റിക് സെന്റർ പ്രവർത്തിക്കുന്നുണ്ട്. ഇവിടെ രണ്ടു താൽക്കാലിക ജീവനക്കാരെ നിയമിച്ചിട്ടുണ്ട്. വാടക കെട്ടിടത്തിലാണ് പ്രവർത്തനം. ഇവരുടെ വേതനവും വാടകയും നൽകാൻ അനുമതി ആവശ്യപ്പെട്ടിരിക്കുന്നു

**4.40 തഴക്കര ഗ്രാമപഞ്ചായത്ത്**

ആലപ്പുഴ ജില്ലാ പ്ലാനിംഗ് ഓഫീസറുടെ 30.10.2018-ലെ കത്തും തഴക്കര ഗ്രാമപഞ്ചായത്ത് പ്രസിഡന്റിന്റെ 22.10.2018-ലെ TP.P1- നമ്പർ കത്തും( SRG 982/18 CC 318/18)



**4.44 കേരള സംസ്ഥാന പട്ടികജാതി-പട്ടികവർഗ്ഗ വികസന സഹകരണസംഘം**

**കേരള സംസ്ഥാന പട്ടികജാതി-പട്ടികവർഗ്ഗ വികസന സഹകരണ ഫെഡറേഷൻ മാനേജിംഗ് ഡയറക്ടറുടെ 08.11.2018-ലെ G2-1659/2017-ാം നമ്പർ കത്തുകൾ (2 എണ്ണം)**

ഫെഡറേഷൻ നിർമ്മാണ പ്രവർത്തനങ്ങൾ ഏറ്റെടുത്തു നടത്താൻ ഒരു കൺസ്ട്രക്ഷൻ ഡിവിഷൻ രൂപീകരിച്ചിട്ടുണ്ട്. ഇതിനായി PWD യുടെ B ക്ലാസ്സ് ലൈസൻസ് ലഭിച്ചിട്ടുണ്ട്. ഈ സാഹചര്യത്തിൽ തദ്ദേശസ്വയംഭരണ വകുപ്പിന്റെ കീഴിലുള്ള സ്ഥാപനങ്ങളുമായി ബന്ധപ്പെട്ടുള്ള പ്രവൃത്തികൾ കേരള സംസ്ഥാന പട്ടികജാതി - പട്ടികവർഗ്ഗ വികസന സഹകരണ ഫെഡറേഷനെ എൽപ്പിക്കണമെന്നാവശ്യപ്പെട്ടിരിക്കുന്നു

**4.45 ക്ലാപ്പന ഗ്രാമപഞ്ചായത്ത്**

**കൊല്ലം ജില്ലാ പ്ലാനിംഗ് ഓഫീസർ ഓഫീസറുടെ 14.11.2018-ലെ കത്തും ക്ലാപ്പന ഗ്രാമപഞ്ചായത്തിന്റെ 08.11.2018-ലെ 11(3) -ാം നമ്പർ ഭരണസമിതി തീരുമാനവും**

**പ്രോ.നം 104/19 അടങ്കൽ 24,48,878 /- രൂപ (വികസനഫണ്ടും KLGSDP വിഹിതവും)**

**പേര് :- പഞ്ചായത്ത് കെട്ടിട നിർമ്മാണം**

പഞ്ചായത്ത് കെട്ടിട നിർമ്മാണത്തിനുള്ള പ്രോജക്ടിന്റെ 13,43,125/- രൂപയുടെ ബിൽ (KLGSDP) ട്രഷറിയിൽ കഴിഞ്ഞ മാർച്ചിൽ നൽകിയെങ്കിലും തുക മാറിയില്ല. ക്യൂ ബിൽ ആയി. ഈ പ്രോജക്ടിന് ഈ വർഷം പ്രത്യേകമായി സർക്കാർ തുക അനുവദിച്ചു. എന്നാൽ തുക ലഭിക്കില്ല എന്ന ധാരണയിൽ ഈ പ്രോജക്ട് ഭേദഗതി വരുത്തി തനത് ഫണ്ട് കൂടി ഉൾപ്പെടുത്തി. അതിനാൽ പുതിയതായി അനുവദിച്ച തുക ഉപയോഗിക്കാൻ റിക്വിസിഷൻ എടുക്കാൻ കഴിയുന്നില്ല. ഇതു പരിഹരിക്കണമെന്നാവശ്യപ്പെട്ടിരിക്കുന്നു.

**4.46 പത്തനംതിട്ട ജില്ലാ പഞ്ചായത്ത്**

**പത്തനംതിട്ട ജില്ലാ പഞ്ചായത്ത് സെക്രട്ടറിയുടെ 22.10.2018-ലെ B1-2551/18-ാം നമ്പർ കത്ത് (LSGD -DB2/364/18-LSGD)**

പ്രളയത്തിൽ നാശനഷ്ടമുണ്ടായ എയ്ഡഡ് മേഖലയിലെ സ്കൂളുകൾക്ക് ആവശ്യമായ ധനസഹായം നൽകാൻ അനുമതി ആവശ്യപ്പെട്ടിരിക്കുന്നു.

**4.47 കാസറഗോഡ് ജില്ലാ കളക്ടറുടെ 12.06.2018-ലെ 475/2018/DPC/DPO/KSD/ നമ്പർ കത്ത് (LSGD - DA1/772/2018-LSGD)**

കാസറഗോഡ് ജില്ലയിൽ പട്ടികജാതി വിഭാഗത്തിൽ നിന്ന് പട്ടികവർഗ്ഗ വിഭാഗമായി മാറ്റപ്പെട്ട വേട്ടുവ സമുദായത്തിന് ബഡ്ജറ്റ് വിഹിതം പുനഃക്രമീകരിക്കുന്നതു വരെ പ്രത്യേക ഘടക പദ്ധതി വിഹിതം വിനിയോഗിക്കാവുന്നതാണെന്ന് സർക്കാർ നിർദ്ദേശിച്ചിരുന്നു. 2018-19-ൽ



ജനസംഖ്യാനുപാതികമായി TSP യിൽ കൂടുതൽ തുക വകയിരുത്തി. എന്നാൽ 2018-19-ൽ അനുവദിച്ചിരിക്കുന്ന എസ്.സി.പി. വിഹിതം ഉപയോഗിച്ച് കഴിഞ്ഞ വർഷത്തെ കൃഷി ബില്ലിൽ ഉൾപ്പെടുത്താത്തതുമൂലം സ്പിൽ ഓവർ പ്രോജക്ടുകൾക്ക് തുക നൽകാൻ കഴിയുന്നില്ലെന്നും ഇതിനു പരിഹാരം കാണണമെന്നും ആവശ്യപ്പെട്ടിരിക്കുന്നു.